

حجاز مقدس کی پاک سرزمین پر نجدی تسلط اور یہود آل سعود
کے ناپاک گٹے جوڑ کی کہانی..... تاریخ کی زبانی

والیہان نجد و حجاز کا تاریخی جائزہ

یسین اختر مصباحی

اولیسی بک سیکڑال جابہ جڑا مکتبہ اسلامیہ

پیپلز کالونی گوجرانوالہ 0346-6172671

خاک حجاز کے نگہبان

رب کائنات کے آخری رسول، کائنات انسانی کے محسن اعظم، جناب رسالت مآب صلی اللہ تعالیٰ علیہ وسلم کی تبلیغ و ہدایت سے کرۂ ارضی کا گوشہ گوشہ اسلام و ایمان کی تابانیوں سے جگمگا اٹھا۔ تاریکیوں میں اُجالا پھیل گیا، بیمار دل شفا یاب ہو کر مسیح جان گئے، مردہ رگوں میں حیات تازہ کی لہر دوڑ گئی، ڈوبتی بنفیس پلٹ آئیں، ویرانے اہلہا اٹھے اور آبادیاں باغ و بہار بن گئیں۔

ختمی مرتبت مصطفیٰ جانِ رحمت صلی اللہ علیہ وسلم کے فیضانِ کرم نے قطروں کو بیکراں سمندر کی طغیانی اور ذروں کو ستاروں کا جمال بخشا، وحشیوں کو تہذیب و تمدن کا امین و راز داں بنایا، اور بے سلیقہ انسانوں کو کشور کشائی و فرمانروائی کا حوصلہ دیا۔ یا ہی جنگ و جدال کے خوگر عربوں کو ایک سلک گہریں پر وکر اتحاد کا داعی و علمبردار اور افق انسانیت کا آفتاب و ماہتاب بنادیا۔

وہ جدھر اٹھے ابر کرم بن کر کہ انسانی آبادیاں سیراب ہو گئیں، پڑمڑگی رخصت ہوئی اور بے آب و گیاہ میدان، شاداب خیابانوں، مرغزاروں اور کشتزاروں میں تبدیل ہو گئے۔ وہ جدھر بڑھے صفت سیل رواں ہو کر کہ طوفانوں نے خود بڑھ کر راہیں دیں اور تپھر موم بن گئے۔ شوکت کسریٰ، شکوہ قیصر اور عظمت دارا و جم ان کے قدموں سے پست کر فشرش راہ ہو گئی۔ انہوں نے کبر و نخوت کے بتوں کو صفحہ ہستی سے نیست و نابود کر دیا، ان کا پرچم اقبال لہرایا تو قصر انسانیت کے برج رفیع پر نصب ہو گیا اور ان کی عظمت و جلال کے آگے "الوریٹ" جیسی ہزاروں چوٹیاں سرنگوں ہو گئیں۔

انہوں نے اقوامِ عالم کو کامیاب و بامراد زندگی بسر کرنے کا سلیقہ بتایا۔ جہالت و عبادت کے ماحول میں علم و فن کی شمعیں فروزاں کیں اور علم و حکمت کے مراکز قائم کئے۔ انہوں نے تدبیر مملکت کے دستور مرتب کئے اور دنیا کو جہاں بانی کے آداب سکھائے۔ ان کی فتوحات کی تاریخ پڑھ کر آج بھی عقل انسانی انگشت بدنداں ہے۔ ان کے دانش کدوں کا جلال دیکھ کر آج بھی دنیا دنگ ہے اور ان کے جمال و رعنائی پرستِ رفیعہ ہے۔ زبانیں خواہ اس کا اظہار نہ کریں اور قلم اس حقیقت کے اعتراف سے گریزاں ہو مگر مغربی مفکرین کے دلوں میں بھی یہ بات گھر کر چسکی ہے کہ

بہار اب جو دنیا میں آئی ہوئی ہے
یہ سب بود انہیں کی لگائی ہوئی ہے

بغداد، دمشق، کوفہ، قاہرہ، اسکندریہ، قرطین، شیراز، اصفہان، غرناطہ، اشبیلیہ، دہلی، لاہور، سمرقند، بخارا، یہ کیسے شہر تھے؟ جغرافیہ عالم میں ان کی چمک دمک اور کیسی آن بان تھی؟ کیا تشنگانِ علوم کے قافلے مشرق و مغرب سے آ کر ان سرچشمہ ہائے فکر و فن سے سیراب نہ ہوتے تھے؟ کیا ان کی حیرت انگیز ایجادات کی بنیاد پر آج کی سائنسی ترقیوں کا مدار نہیں؟ کیا ہمارے آباء کی کتابوں کا مغرب آج بھی خوشہ چیں نہیں؟ ہاں! مکہ مکرمہ و مدینہ منورہ کی خاک سے کیسے کیسے عظیم انسان پیدا ہوئے اور انہوں نے اپنے پیچھے تدبیر و انانی، علم و حکمت، فہم و فراست، زہد و پیارسائی، کردار و عمل، اولوالعربی و بلند خیالی، عزیمت و استقلال اور فضل و کمال کی کیسی کیسی اعلیٰ روایتیں چھوڑی ہیں جن کا شیریں تصور ہمارا سکونِ قلب، جن کی مقدس یاد طماننتِ روح، اور جن کے ذکر جیل سے ہمارے دلوں کو نئی زندگی مل رہی ہے۔ ان کے گردوں شکار کارناموں کو سن کر آج بھی دلوں کا عالم زیر و زبر ہونے لگتا ہے۔

ایمان و یقین کی عظیم دولت نے انہیں عظمت و اقتدار کی اتنی بلندی تک پہنچایا کہ دیکھتے والے بڑے بڑے کج کلاموں کی ٹوپیاں زمیں پر آ گئیں۔ وہ مال دار تھے نہ بڑی طاقت و قوت رکھتے تھے، آلات حرب و شرب کی بھی کوئی فراوانی نہ تھی۔ جنگی تدبیر

بھی انہوں نے کسی کمی تھیں۔ صرف اور صرف ایمان کی ایک بیش بہا نعمت تھی جس نے انہیں تاریخ کی بہادر اور کامیاب ترین قوم قرار دیا اور اس کی برکت سے انہوں نے راز ہا عالم کو آشکار کیا۔ انسانی زندگی کی پیچیدہ گتھیاں سلجھائیں۔ اسی کی انہوں نے اس طرح حفاظت کی کہ خود خالق کائنات ان کا محافظ اور حامی و ناصر ہو گیا۔ اور اسی کے پیچھے وہ دوڑے تو ساری کائنات ان کے پیچھے دوڑ پڑی۔ اسی کو انہوں نے اپنی متاعِ عزیز سمجھا تو وہ خود سب سے عزیز اور انمول ہیرا بن کر سارے عالم سے مستغنی اور بے نیاز ہو گئے۔

دو عالم سے کرتی ہے بیگانہ دل کو

عجب حیرت ہے لذتِ آشنائی

کتاب و سنت کا ایک ایک ورق گواہ ہے کہ نبی ہاشمی محمد عربی صلی اللہ علیہ وسلم سے سچی محبت اور تمام شعبہ ہائے حیات میں آپ کی کامل وفاداری و اطاعت شکاری ہی اصل اسلام اور خلاصہ ایمان ہے۔ اسی راہ پر اگلوں کا سارا سفر حیات طے ہوا ہے اور ہر موڑ سے وہ سرخ رو اور کامیاب گزرتے ہیں۔ گردشِ دوراں خود ان سے کتر اگئی اور ان کا سفر شوق جاری ہی رہا۔ دنیا اپنی پوری دل فریبی کے باوجود انہیں اپنی طرف متوجہ نہ کر سکی۔ اس نے یہ دولت چھیننے کی ہزار کوششیں کیں لیکن ہر قیمت پر انہوں نے اس انمول جوہر کی حفاظت و پاسبانی کی ہے کیوں کہ اسی سے ان کے دلوں میں تڑپ اور بازوؤں میں ہمت تھی، اور اسی کے ساتھ نظامِ زندگی ہی نہیں بلکہ سچ پوچھنے تو بزمِ ہستی کا وجود بھی وابستہ سمجھتے تھے، اور صبح و شام اس حقیقت کا وہ برملا اعلان کرتے تھے۔

نبضِ ہستی پیشِ اسی نام سے ہے

خیمہ افلاک کا استادہ اسی نام سے ہے

لیکن اے لوگو! کیا ہو گیا آج اس سرزمینِ عرب کو جو کل تک ان کے نام پر مٹنے کو تیار تھی، جس کے بہادر اور جیالے فرزند خالد بن ولید نے رسول ہاشمی صلی اللہ علیہ وسلم کے موتے مبارک کو اپنے تاجِ سر کا زرنکار ہیرا سمجھا تھا جس کی برکت سے انہوں نے نہ جانے کتنی جنگیں جیتی تھیں۔ اور حضرت امیر معاویہ جیسے مدبر سپہ سالارِ اعظم نے جن کے

ناخن مبارک کو اپنی آنکھوں کا نور بنانے کی وصیت کی تھی۔ جن کی محفل میں بیٹھنے کے آداب قرآن نے سکھائے کہ جب تم رسول کی بارگاہ میں حاضر ہو تو بلند آواز سے نہ بولو۔ اور صحابہ کرام اس طرح ان کے پاس بیٹھتے کہ ان کی روئے سہم الطیر جیسے ان کے سروں پر پرندے بیٹھے ہوں۔

جس مقدس منبر پر رسول کو نبی صلی اللہ علیہ وسلم خطبہ ارشاد فرمایا کرتے، صحابہ کرام اسے عقیدت و محبت سے بوسہ دیا کرتے تھے اور مغیرہ بن شعبہ کی روایت کے مطابق سرورِ عالم صلی اللہ علیہ وسلم کے وضو کا پانی جو زمین پر گر رہا تھا صحابہ کرام اسے لے کر اپنے سروں پر ملنے کے لئے اس طرح دیوانہ وار چھینتے تھے جیسے اس کے لئے آپس میں جنگ ہو جائے گی اور وہ اپنی قیمتی زندگی اس پر قربان کر دیں گے۔

اے چشمِ فلک! تو ہی بتا کیا یہ واقعات اسی سرزمین کے ہیں؟ کیا عاشقوں کا یہ بجوم اسی بستی میں تھا؟ کیا شوق و وارفتگی اور عشق و محبت رسول کی یہ روایتیں اسی سرزمینِ عرب سے وابستہ ہیں؟

اگر ہیں، اور یقیناً ہیں، یقین ہی نہیں بلکہ اس پر ہمارا ایمان بھی ہے، تو کیا ان آنکھوں کو دھوکہ ہو رہا ہے کہ عیش و عشرت میں ڈوبے ہوئے اور خوابِ غفلت میں پڑے ہوئے یہ عرب کیا انہیں اسلاف کے اخلاق ہیں جن کی عظمت و رفعت کے ترانے پوری تاریخِ انسانی نے گائے ہیں۔ اور جن کے جلال و جمال کی پر وقار تاریخیں جبینِ دہر پہ نقش ہو چکی ہیں۔

اے اہل عرب! خدا کی بے شمار نعمتیں تمہاری زمین پر بکھری پڑی ہیں۔ اے آلِ سعود! ایمان و اسلام کی رسی مضبوطی سے تھام لو، یہ ساری کائنات تمہارے زیرِ نگیں آجائے گی۔ بس اپنے دل کو رسول کو نبی صلی اللہ علیہ وسلم کی عیتوں کا گہوارہ بنا لو پھر سارے جہان میں تمہاری عظمتوں کے ترانے گائے جائیں گے۔

بمصطفیٰ برسائِ خویش را کردی ہمہ دوست

وگر باوند رسیدی تمام بولہبی ست

دنیا جانتی ہے کہ سب فیصلِ السعود کے عہدِ حکومت میں اہل عرب بالخصوص سعودی عرب

نے بے پناہ سیاسی، اقتصادی، تجارتی اور مادی ترقیاں کی ہیں اور یہ سب سونے کی نہریں بہہ پڑی ہیں۔ صنعتی ترقی کا جال پورے ملک میں پھیل چکا ہے۔ جدید عمارات، سڑکوں، ملبوں اور کارخانوں کی تعمیر کا ایک طویل سلسلہ شروع ہو چکا ہے۔

بائیس لاکھ تریسٹھ ہزار پانچ سو مربع کلومیٹر میں بسنے والے تقریباً ایک کروڑ سعودی باشندوں کو آج دنیا کی تمام تر سہولیات حاصل ہیں۔ ریاض، جدہ، مکہ مکرمہ، مدینہ طیبہ میں دینی و عصری تعلیم کے فائدہ کے لئے کئی یونیورسٹیوں میں مفت تعلیم کا انتظام ہے۔ زراعت میں کافی ترقی ہوئی ہے۔ تمام طبی سہولیات بھی انہیں حاصل ہیں۔ محکمہ ریل و رسائل میں انقلاب عظیم پیدا ہو چکا ہے۔ مساجد اور مذہبی درس گاہوں کی تعمیر کے لئے سعودی حکومت کی طرف سے دنیا بھر میں ہر سال اربوں روپے خرچ کئے جا رہے ہیں۔

”سیال سونا“ جس کی عملی دریافت ۱۹۳۵ء میں ہوئی۔ اس کا تناسب بڑھتے بڑھتے آج دنیا بھر میں تقریباً سب زیادہ ہو چکا ہے۔ فیصل السعود نے جب اپنے تدبیر و ذہانت کے ہاتھوں اسرائیل دوست ممالک پر پیٹرول بم پھینکا تو ہر طرف اندھیرا چھا گیا اور ایک گہرا سکوت طاری ہو گیا۔ ہالینڈ، ڈنمارک، بلجیم، اٹلی، امریکہ اور دیگر یورپین ممالک کے حلق سے چیخ نکل گئی اور ان کے ہوش و حواس جاتے رہے۔

وہ سیاسی طور پر اتحاد عالم اسلامی کے زبردست داعی تھے۔ تمام مسلم ممالک کو ایک متحدہ طاقت بنانے کے لئے انہوں نے کافی کوششیں کیں اور اس کے لئے انہوں نے مصر، ایران، اردن، جزیرہ عمان، سوڈان، مارش، پاکستان، اپریل، ترکی، اگست، مراکش، ستمبر، گائے (وسط افریقہ)، مالی، ستمبر، تیونس، ستمبر کے دورے کر کے اتحاد کی دعوت دی اور ان ممالک کی حکمران شخصیتوں سے اہم موضوعات پر تبادلہ خیالات کیا۔ اور یہ حقیقت ہے کہ مسلم سربراہان مملکت کسی نہ کسی حیثیت سے ان کی طرف مائل ہو رہے تھے۔ یہی سب بنیادی اسباب تھے کہ عربوں کو دنیا کی ابھرتی ہوئی تیسری طاقت کے نام سے یاد کیا جانے لگا۔ وہ چاہتے تو ریاض میں بیٹھ کر لندن، پیرس، برلن، ماسکو، نیویارک اور واشنگٹن کی سیاست پر بھی

اثر انداز ہو سکتے تھے اور ان کے بدلتے ہوئے تیور کی ایک ایک لکیریں یورپ کی پارلیمنٹوں میں پڑھی جاتیں۔

یہ سب کچھ صحیح ہے، لیکن دل پر ہاتھ رکھ کر سوچئے کہ آخر ایمان کی کون سی کمزوری ہے اور کیا وجہ ہے کہ سامراجی طاقتوں کی نوزائیدہ ریاست (اسرائیل) تمہارے لئے عذاب مسلسل اور سوبان روح بن چکی ہے۔ اس کے جارحانہ حملوں نے تمہارا ناطقہ بند کر دیا۔ اپنی تمام ترقیوں اور طاقت کے باوجود ایک چھوٹی سی ریاست آخر تمہیں کیوں پائے حقارت سے ٹھکرا دے رہی ہے۔ اور تم سال بہ سال صرف مذاکرات اور کانفرنسوں کی صورت میں ایک دوسرے کے چہروں پر ذلت آمیز اور شرمناک ناکامیوں کی داستانیں پڑھ رہے ہو۔ وہ تمہارے لئے اقوام متحدہ کی جنرل اسمبلی کی تجاویز اور سفارشات کو بھی ہتھیروں کی گونج میں اڑا دیتی ہے، اور تم ہو کہ اس حقارت آمیز رویہ کے خلاف کوئی بھی دیر پا موثر اقدام کرنے سے عاجز رہ جاتے ہو۔

اب بھی اپنی بے راہ روی سے باز نہیں آتے اور اپنی آزادانہ زندگی اور عیش و نوشی کے ببادوں میں لپٹے ہوئے ہو۔ تمہاری بے انتہا دولت یورپ کے بینکوں میں بیکار پڑی ہے جس سے ان کی اقتصادیات کو استحکام مل رہا ہے۔ تم اپنے وطن سے نکلتے بھی ہو تو نہ جانتے کتنے عشرت کدے تمہارے وجود سے آباد ہوتے ہیں اور پھر مذموم حرکات اور لہو و لعب کا ایک طویل سلسلہ چل پڑتا ہے۔

یاد رکھو! تمہاری بیماری دل کا علاج، تمہارے روحانی اور اخلاقی امراض کی شفا، نامرادیوں اور ناکامیوں کا حل نہ لندن میں ہے نہ جنیوا میں، نہ پکننگ میں ہے نہ ماسکو میں، نہ واشنگٹن میں ہے نہ نیویارک میں۔ تم زمین کے ایک ایک ذرے، سمندر کے ایک ایک قطرے، آسمان کے ایک ایک ستارے اور کتاب و سنت کے ایک ایک حرف سے پوچھو تمہارا مطلوب صرف اور صرف گنبد خضریٰ کی سبز چھاؤں اور مقدس جالیوں کے قریب ہے

اور بس یہ آبروئے ماز نام مصطفیٰ ست

وَلَوْ أَنَّهُمْ إِذْ ظَلَمُوا أَنْفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولُ

ترجمہ: اور اگر وہ جب اپنی جانوں پر تسلیم کریں تو اے محبوب تمہارے حضور حاضر ہوں۔ پھر اللہ سے معافی چاہیں اور رسول ان کی شفاعت فرمائے تو ضرور اللہ کو بہت توبہ قبول کرنے والا مہربان پائیں۔

تم ”الوحدة العربیة“ کے نعرے لگاتے ہو اور قدیم جاہلی، عصیت کے گڑے ہوئے مرقے اکھڑتے ہو، اپنی نسلی برتری کا تمہیں غور ہے۔ یہ تمہاری بھول اور سخت نادانی ہے۔ اگر اسلام سے تمہاری نسبت نہ ہو اور محمد عربی صلی اللہ علیہ وسلم کی محبتوں کا چراغ تمہارے دلوں میں روشن نہ ہو تو پھر دنیا میں تمہیں کوئی پوچھنے والا بھی نہ ہو گا اور وحشت و ہزبریت، جہالت و غنات، جنگ و جدال کے اسی دو ظلمت میں داخل ہو جاؤ گے جس میں رہ کر تم نہایت محدود اور گنہام دے مقصد زندگی بسر کر رہے تھے۔

سنو! یہ ہے وہ آواز جو عجم کے دور دراز گوشوں سے نکل کر صحرائے عرب میں گونج رہی ہے۔ محمد عربی سے ہے عالم عربی

ہوش میں آ جاؤ! دیکھو اسرائیل کے توسیع پسندانہ عزائم اور جارحانہ اقدامات کیا تمہیں معلوم نہیں کہ صہیونی تحریک نے تمہارے خلاف بین الاقوامی سازشوں کا جال پھیلارکھا ہے اور تم ہو کہ خواب خرگوش میں مست پڑے ہو۔ تمہاری متحدہ طاقت کو بھی آج صہیونیت کا ایک ہی حملہ پاش پاش کر دیتا ہے۔ توریث کی ریاست ”قائم کرنے کے لئے مذہبی اداروں اور علمی شخصیتوں کی خدمتیں وقف ہیں، تمہاری زمین پر اس کے قبضے، ہر جنگ میں بڑھتے جا رہے ہیں۔ ۱۹۴۸ء اور ۱۹۹۲ء کے اسرائیل کا فتنہ دیکھو تو دس گنا بھی زائد اسرائیل رقبہ بڑھا ہوا نظر آئے گا۔ ”عظیم ترین اسرائیل“ کے خواب کو شرمندہ تعبیر کرنے کے لئے ان کی ریشہ دوانیوں کا سلسلہ دراز سے دراز تر ہوتا جا رہا ہے۔ دریائے نیل کے علاقے بحر قلم، سینا کا علاقہ، مملکت اردن، لبنان، شام، فرات اور سعودی عرب کے مغربی حصوں کو شامل کر کے ”عظیم اسرائیل“ کا قیام ان کی زندگی کا سب سے بڑا نصب العین بن چکا ہے۔ اس منصوبہ کی تکمیل کے لئے خارجیہ پالیسی اور فوجی طاقت کے اضافہ کے ساتھ اندرون اسرائیل نئی پوری

بستیال بسائی جا رہی ہیں۔ بیسیوں لاکھ فلسطینی مہاجرین کے داخلہ پر پابندی ہی کیا کم تھی کہ اب بچ جانے والے عربوں کی نسل کشی اور صبرا و شتیلہ میں ان کے قتل عام کے ہولناک مناظر سے زمین کا سینہ دہل اٹھتا ہے۔ بلڈ وزر اور ڈائنامیٹ سے نہ جانے کتنی مسلم آبادیوں کا صفایا کیا جا چکا ہے اور ان کی زندگی اجیرن کی جا چکی ہے۔

کیا! اتنی ساری باتیں تمہیں راہ راست پر لانے اور خواب غفلت سے بیدار کرنے کے لئے کافی نہیں؟ کیا عراق اور لبیا کی ناکہ بندی تمہاری آنکھ کھول دینے کے لئے کافی نہیں؟ خدا کی اس وسیع و عریض دنیا میں اس کی نعمتوں سے ہر شخص بہرہ اندوز ہو رہا ہے۔ تمہارے ہاتھوں میں تو اس دقت مرکزی طاقت ہے۔ رباط کانفرنس ستمبر ۱۹۷۹ء میں شاہ فیصل کی کوششوں سے اسلامی بینک قائم ہوا۔ ایک مستقل اسلامی سکرٹریٹ وجود میں آیا۔ فروری ۱۹۷۹ء میں اسلامی کانفرنس لاہور کی ایک اہم اور خفیہ میٹنگ میں یوگنڈا کے صدر عیدی امین نے شاہ فیصل کے لئے ”خلیفۃ المسلمین“ کی تجویز پیش کی جس پر بعض وجوہ کے سبب عمل نہ ہو سکا۔

لیکن بین الاقوامی سیاسی مبصرین اور مسلم دانشوروں کا کہنا ہے کہ ملک در ملک یہ سعودی اعدا دیں، تجویزیں، کانفرنسیں اور یہ مذاکرات ایک طرف! اگر اتحاد و اتفاق کے ساتھ ”سواد اعظم“ کے عظیم کارواں میں ہر ایک کی شمولیت ہو جائے تو پھر ”پاسبان حرم“ ”خادم الحرمین“ اور ”خلیفۃ المسلمین“ کا اعزاز ملنا صرف چند لمحوں کی بات ہے۔ اور اگر صحت ایمان کے ساتھ ”خیر امت بن جائیں تو پھر مسلمانان عالم ہی نہیں بلکہ پوری دنیا انہیں اپنا قائد اور سربراہ تسلیم کرنے کے لئے ہمہ وقت تیار ہے۔

وایا بن نجد و حجاز کے لئے اب بھی موقع ہے کہ وہ اپنے اعمال و افعال کا سنجیدگی کے ساتھ احتساب کریں۔ ایران کے نئے کسری رضا شاہ پہلوی کے عبرتناک انجام کو شاہ فہد اپنے سامنے رکھیں اور تاریخی حقائق سے انحراف نہ کریں۔

اے اہل عرب! ”خلافت ارضی کی وراثت تمہارے ہاتھوں میں ہے۔ اس دنیا میں تم بھیڑ بکریوں کی طرح زندگی کے دن کاٹنے اور خود روپودوں کی طرح اگلنے کے لئے نہیں

آئے۔ کعبۃ اللہ، مسجد نبوی اور روضہ رسول کے ظاہری تحفظ کی ذمہ داری اس وقت تمہارے ہاتھوں میں ہے۔ اگر تم چاہو تو پوری کائنات انسانیت کی قیادت و امامت کے فرائض انجام دے سکتے ہو۔

یہ اہلئے ہونے چاہئے منسرب نظر ہیں۔ ایسے ہزاروں چشے تو مرد مومن کے پاؤں کی ٹھوکروں سے ابل سکتے ہیں۔

ہزار چشے ترے سنگ راہ سے بھوئیں
خودی میں ڈوب کے ضرب کلیم پیدا کر

کتاب و سنت کے حقیقی امین بن جاؤ تو شرق سے غرب تک کی دنیا تمہاری ایک نگاہ کیسی اثر سے زندہ ہو سکتی ہے، اور تم چاہو تو پیا سی انسانیت کو سیراب اور آسودہ حال کر دو۔ آج انسان ہر طرف سے گرفتار بلا ہے۔ روحانیت اور اخلاقیات کو پس پشت ڈال دیا گیا ہے۔ اقتصادی خوش حالی اور سیاسی برتری کے پیچھے ساری دنیا دوڑ رہی ہے۔ لادینیت اور ارجائیت پسندی کا ہولناک سیلاب جدید دانش و روں کی صالح ذہنی و فکری صلاحیت کو غرقاب کئے دے رہا ہے۔ خیالات و نظریات تہہ و بالا ہو رہے ہیں۔ مغربی تہذیب کا عفریت شرم و حیا اور غیرت و ناموس کے تمام تقاضوں کو بالائے طاق رکھ کر شارع عام پر رقص کرتا نظر آ رہا ہے۔ الحاد و مغربیت کے ہادل اُمنڈ اُمنڈ کر ہر طرف منڈلا رہے ہیں

ظَهَرَ الْفَسَادُ فِي الْبَرِّ وَالْبَحْرِ جَمَاعَتُكَ يُسَبِّحُكَ أَيُّدِي النَّاسِ لِيُذَيِّقَهُمْ بَعْضُ الَّذِي وَعَدُوا لَعَلَّهُمْ يَرْجِعُونَ۔ (پ ۲۱-۸۷)

ترجمہ: لوگوں کے اعمال کے سبب بحر و بریں برائی پھیلی کہ لوگوں کو ان کے اعمال کا اللہ تعالیٰ مزہ کھچائے گا۔ تاکہ وہ باز رہیں۔

بنی نوع انسانی اب خدا بیزار تہذیبوں سے گھبرا گھبرا کر اسلام کے سایہ رحمت میں پناہ لینے کے لئے مضطرب اور بے چین ہے۔ انسانیت کے بے آب و گیاہ صحرا اور یورپ کی دم توڑتی ہوئی انسانیت اب اسلام کے نظام رحمت اور شفا خانہ حجاز سے اپنی زندگی اور تازہ دم کی سوغات مانگ رہی ہے۔ نہیں بلکہ اپنا دامن پھیلانے ہوئے انتظار کی راہیں دیکھ

رہی ہے۔ تباہی کے دہانے تک پہنچ کر پیچھے پلٹنے کے لئے ہاتھ پاؤں مار رہی ہے، لیکن اسے کوئی نجات دہندہ رہبر و راہ نما نہیں ملتا۔

اگر آج بھی تم درد و اخلاص کے ساتھ دنیا کو اسلام کا پیغام دو۔ اس تیرہ و تاریک ماحول میں ہدایتوں کا اُجالا پھیلاؤ، علم و فضل کی شمع جلا کر دنیا کو درخشندگی و تابانی کی دولت بخشو، تو پھر وہی موسم بہار پلٹ سکتا ہے، پھر خلافت راشدہ کی یاد تازہ ہو سکتی ہے اور ساری دنیا عدل و انصاف اور امن و آسشتی کے گوارہ میں سکون و اطمینان کا سانس لے سکتی ہے۔ صرف یقین محکم کے ساتھ عمل پیہم اور پرسوز قلب و جگر کی ضرورت ہے۔

آج دنیا کے بیشتر حصوں میں اسلامی نشاۃ ثانیہ کی تحریک چل رہی ہے۔ اپنے تابناک ماضی کی طرف پلٹنے کے عزم پر درش پانے لگے ہیں اور اسلامی نظام حیات کو عملی شکل دینے کا رجحان تیزی سے بڑھتا اور پھیلتا چلا جا رہا ہے۔ ایسی شکل میں خاک حجاز کا نگہبان یہ مرد مسلمان انشا اللہ سارے عالم انسانیت کی قیادت کے فرائض انجام دے سکتے ہیں۔ اور اسلامی نشاۃ ثانیہ کا نقیب بھی بن سکتا ہے بشرطیکہ اپنے اندر ایمان و اخلاص کا وہی جوہر پیدا کر لے جو اس کے اسلاف میں تھا اور انہیں کی فکر بلند و عظمت کردار کا حامل و امین بھی بن جائے۔

بہر حال جو قوم اس حقیقت پر ایمان رکھتی ہے کہ یہ سارا عالم مگر بھر ایک بارجی اٹھے گا، روح جسم سے پروا ذکر سے گی اور پھر پلٹ آئے گی، بھلا اس کے سامنے مستقبل سے ناامیدی کا کیا سوال پیدا ہو سکتا ہے؟ اس کا دل تو عزائم سے لبریز اور اس کی آنکھیں یقین و اعتماد سے پر نور ہوتی ہیں۔ زبان حال اس حقیقت کا برملا اعلان کر رہی ہے کہ

عظا مومن کو پھر درگاہ حق سے ہونے والا ہے
شکوہ ترکمانی، ذہن ہندی، نطق اعرابی

والیان نجد و حجاز کے کردار کا

تاریخی جائزہ

جزیرۃ العرب اس وقت آتش فشاں پہاڑ بن چکا ہے۔ کب اور کس وقت لاتعداد انسان اس کے شعلوں کی نذر ہونے لگیں اور کون سا عرب شہر کس لمحہ انسانی لاشوں اور ڈھانچوں کا شہر بن کر گور غریباں کا وحشت ناک منظر پیش کرنے لگے۔ نیز خود کلمہ گو مسلمان ہی استبداد کی طاقتوں کی سازشوں کا شکار ہو کر اپنے مسلمان پڑوسیوں کا گلا کاٹنے لگیں۔ اس کے بھیانک تصور ہی سے کلیجہ منہ کو آنے لگتا ہے اور دل خون کے آنسو رونے لگتا ہے۔

عالم اسلام کی سب سے بڑی کم نصیبی یہ ہے کہ وہ اپنے سبھی داخلی و خارجی امور و معاملات اور سیاسی و فوجی اقدامات و معاہدات میں دوسروں کا محتاج و دست نگر بن چکا ہے اور قصر کرملین (روس) و قصر ابیض (امریکہ) کے میکینوں کی پیشانیوں پر ابھرتی ہوئی نیکروں کو وہ اپنی قسمت کی لکیریں سمجھ بیٹھا ہے۔ ایسا محسوس ہوتا ہے کہ اس کے اختیار و تصرف کے جنازے پیرس و لندن اور ماسکو و واشنگٹن کے قبرستانوں میں دفن ہو چکے ہیں۔ اپنی مرضی سے نہ وہ دیکھتا ہے نہ سنتا ہے اور نہ کوئی قدم آگے بڑھاتا ہے۔

گزشتہ ایک صدی کے بعد کے جو حالات و واقعات ہمارے سامنے ہیں وہ نہ صرف مذکورہ خیالات و احساسات کی تائید بلکہ اس شرعی ممکن علی تشریح بھی کرتے ہیں۔ سپردم ہوتا یہ خویش را تو دانی حساب کم و بیش را

لے یہ تحریر نومبر ۱۹۹۰ء کی ہے اور پہلی جنگ جنوری ۱۹۹۱ء میں شروع ہوئی۔ اس تحریر کے خستہ و مباحث اور تاریخی احوال و واقعات کل کی طرز آج بھی نہایت پرکشش، مزید و حقائق و معلومات سے لبریز ہیں۔ (آخر مصباحی)

ایران عراق جنگ

تاریخ کی ستم ظریفی دیکھئے کہ وہی کویت اور سعودی عرب جو کل تک ایران عراق جنگ میں عراق کے پشت پناہ اور اس کے معاون و مددگار تھے وہ خود آج آپس ہی میں دست بگریبان ہیں اور ایک دوسرے کے خلاف صف آرائی اور فوجی کارروائی کی تیاریوں میں مصروف ہیں اور قُلُّكَ الْاِيَّامُ تَدُوْلُهُا بَيْنَ النَّاسِ کا عبرت انگیز نمونہ پیش کر رہے ہیں۔

زمین چین گل کھلاتی ہے کیا کیا

بدلتا ہے رنگ آسماں کیسے کیسے

اس خوفناک ۹ سالہ جنگ کے دوران کویت و سعودی عرب وغیرہ کے کردار پر بحث کرتے ہوئے مولانا اخلاق حسین قاسمی سابق صدر جمعیتہ العلماء دہلی لکھتے ہیں:

”ایران عراق خون ریزی عرب قومیت اور ایران قومیت کا تصادم تھا

اس غیر اسلامی جنگ کو مذہبی نعروں اور مذہبی اصطلاحوں کے سہارے لڑایا گیا۔ کفر کے فتوے نافذ کئے گئے۔

نسلی غرور کی جنگ کو اسلامی جہاد متعارف دیا گیا اور اس غیر اسلامی جنگ میں عرب ترقی پسند اور اسلام پسند دونوں حلقوں نے بے دریغ سرمایہ لڑایا۔ ایران کی مذہبی قیادت نے بھی فرقہ وارانہ عقائد کے زور پر نوجوانوں میں گرمی پیدا کی۔

جنگ میں عرب قومیت کی فتح ہو گئی لیکن اس فتح کے نشے میں عراق کے بھوکے شیر کو نظر انداز کر دیا گیا جو حقیقت میں اس جنگ کا فاتح تھا۔

عیدش و عشرت کی محفلیں اتحادی جاتیں مذہبی اداروں پر خرچ کی جانے والی زکوٰۃ اور بینک کے سود کی رقموں میں کمی کر کے اس بھوکے سپاہی کے پیٹ کی گرمی کو ٹھنڈا کیا جا تا جس کی گرمی کو بھرکانے میں انہیں دولت مندوں کا ہاتھ تھا۔ لیکن ایسا نہیں ہوا اور بھوکا شیر اپنے کھلاڑی ماسٹروں پر ٹوٹ پڑا۔

۱۶
پھر ان سرکس ماسٹروں نے اپنی حفاظت کے لئے وہ تدبیریں اختیار کیں جن سے ظلم کی کہانی دراز ہو گئی اور خوفناک بن گئی۔ پندرہ سو برس تک رسول پاک کی آخری وصیت کے مطابق جزیرۃ العرب یہودی نصاریٰ کے قدموں سے محفوظ رہا اور آج وہ قدم اس سرزمین کو روند رہے ہیں۔

(روزنامہ "قوی آواز" دہلی - ۲۴ ستمبر ۱۹۹۹ء)

عراق و کویت انضمام

۱۱ ستمبر کو دارالعلوم محمدیہ دلائل روڈ بمبئی میں علماء و ائمہ اہل سنت کی جو ہنگامی مینٹنگ جزیرۃ العرب کے حالیہ بحران کے سلسلے میں ہوئی تھی اس نے دو درجن علماء کی جانب سے اخبارات و رسائل کے لئے یہ بیان جاری کیا تھا۔

”عراق و کویت کے موجودہ سنگین تنازعہ نے عرب اور عالم اسلام کو جس شدید ذہنی اور مذہبی کرب و بے چینی سے دوچار کیا ہے اور پوری دنیا کے امن پسند انسانوں کو جس فکر و تشویش میں مبتلا کیا ہے وہ اب مختلف طبقات و حلقوں کے درمیان غور و خوض اور بحث و نظر سے گزر کر بہت تیزی کے ساتھ جدال و مخالفت کی حدود میں داخل ہوتا جا رہا ہے۔ کویت پر عراق کے قبضہ اور اعلان انضمام کے بعد عربوں کے درمیان پیدا شدہ اختلافات کا واحد حل صرف یہ ہے کہ اسے عرب لیگ اور خلیج تعاون کونسل کے ذریعہ افہام و تفہیم کی بنیاد پر نتیجہ خیز اور قابل عمل بنایا جائے اور ان کے پلیٹ فارم سے اس سیاسی اور سرحدی تنازعہ کو ختم کیا جائے۔“

سرحدی دفاع کے لئے امریکی افواج کو دعوت دے کر سعودی حکومت نے جس عاقبت نااندیشی کا مظاہرہ کیا ہے اور ارض حجاز کو امریکی مفادات کی نذر کیا ہے اس سے سارے عالم اسلام کے قلوب مجسروح ہوئے ہیں، اور ہر قلب مومن کی یہ متفقہ و متحدہ آواز ہے کہ سرزمین حرمین شریفین کے تحفظ کے لئے امریکی و مغربی افواج کو فوراً سعودی حکومت سے واپس کیا جائے تاکہ تقدس حرم کو پامال کرنے کی صہیونی سازش کو عبرت انگیز

ناکامی و نامرادی کا منہ دیکھنا پڑے اور عالم اسلام کا کھویا ہوا سکون و قرار بحال ہو سکے۔ اس موقع پر امریکی افواج کے داخلہ کے لئے یہ جواز پیش کرنا کہ سعودی عرب کے اندر عیسائی و یہودی ملازمین پہلے بھی موجود تھے۔ حدود و سرحدیں سادگی یا بے بصیرتی کی بات ہے کیوں کہ یہ عناصر پہلے مزدور اور ملازم کی حیثیت سے سعودی عرب میں موجود تھے اور اب ان کے ہم مذہب عیسائیوں اور یہودیوں کا وجود مسلح فوجی کی حیثیت سے ہے جو ہزاروں میل کا فاصلہ چند ساعت کے اندر طے کر سکتے ہیں اور حدود سلطنت کے اندر جنگ کے شعلے بھڑکنے کے بعد ہر شہر اور مقدس سرزمین کو اپنا نشانہ بنا سکتے ہیں۔۔۔۔۔

ہم علماء و ائمہ اہل سنت واضح طور پر حکومت سعودیہ عرب سے یہ مطالبہ کرتے ہیں کہ وہ فوراً امریکی فوج کو اپنی سرزمین خالی کرنے کا حکم دے اور سعودی عرب کو مسلح یہودیوں اور عیسائیوں کی بلخار سے محفوظ رکھ کر عالم اسلام کے جذبات کا احترام کرے۔“

کویت پر عراقی حملے کے سلسلے میں مختلف اور متضاد رائیں سامنے آرہی ہیں ابھی تک دنیا کے کسی مسلم یا غیر مسلم ملک نے اس سلسلے میں عراق کی حمایت نہیں کی ہے اور نہ کوئی ملک عراق و کویت انضمام کو تسلیم کرنے کے لئے تیار ہے۔

سیاسی حلقوں کا کہنا ہے کہ اگر اس عراقی اقدام کو حق بجانب قرار دیا جائے تو دنیا میں کوئی چھوٹا اور کمزور ملک باقی نہیں رہ جائے گا۔ ہر بڑا بڑا ملک کوئی نہ کوئی قدیم رشتہ ڈھونڈ کر اپنے کمزور بڑا بڑا ملک پر چڑھ دوڑے گا اور ہر بڑی پھلی چھوٹی پھلی کو لنگھنے اور اسے ہضم کرنے لگے گی۔

متعدد عرب سربراہان مملکت اس قسم کی تجاویز پیش کر رہے ہیں کہ کویت کا کچھ حصہ عراق کے لئے چھوڑ دیا جائے اور باقی علاقوں کو آزاد کر کے کویتی عوام کو یہ حق دے دیا جائے کہ وہ اپنی مرضی سے اپنے حکمران کا انتخاب کر لیں۔ اس حادثہ کے نتیجے میں سعودیہ نے جو امریکی فوج بلائی ہے اسے عالم اسلام سخت نا پسندیدگی کی نظر سے دیکھتا ہے۔ یہاں تک کہ جو لوگ سعودیہ کے حامی ہیں وہ بھی اس سعودی اقدام پر نجی محفلوں میں اظہار تشویش کرتے ہیں، مگر اپنے محدود مفادات و مصالح کے تحت اس کا دفاع کرنے پر مجبور نظر آ رہے ہیں۔

ایسے لوگوں کا یہ بھی کہنا ہے کہ امریکی فوج بلاتے کا سبب صرف عراق ہے اور اسی کی جارحیت نے سعودی عرب کو اس اقدام پر مجبور کیا۔ اس طرح یہ حضرات سعودیہ کی خودکشی اور امریکی مگرچہ کے سامنے حجاز کو تھالی میں بجا کر پیش کرنے کا شعوری یا غیر شعوری جواز فراہم کرنے میں بھی سرگرم ہیں۔

بہر حال ایسا سال سونے کے سمندر میں سعودیہ و کویت جس عیش و عشرت کے ساتھ اپنی کشتی میں موج مستی کی زندگی گزار رہے تھے وہ اب منجمد ہمارے ہچکولے کھا رہی ہے اور انہیں ساحل نجات تک پہنچنے کی کوئی صورت نہیں نظر آ رہی ہے۔

صدام حسین دشاہ ہند کی جذباتی حمایت و مخالفت کرنے والے کچھ حضرات زندہ باد مردہ باد کے نعرے لگا رہے ہیں اور پوسٹر بازی و بیان بازی میں مسلسل اپنا دقت اور سرمایہ قربان کرنے میں بڑا سکون قلب محسوس کر رہے ہیں۔ حالاں کہ انہیں سنجیدگی کے ساتھ اس پہلو پر غور کرنا چاہئے کہ اس سیاسی پس منظر میں ہم جو کچھ کر رہے ہیں کہیں انہیں ایسا کوئی دھچکہ نہ لگے جس سے ان کے جذبات کی کمزور عمارت مسمار اور زمین بوس ہو جائے۔ کیوں کہ کویت پر کب تک عراق کا قبضہ برقرار رہ سکے گا؟ اور صدام حسین و شاہ ہند کو مصالحت کی میز پر آتے کتنی دیر لگے گی؟ بالخصوص ایسے حالات میں جب کہ نو سال تک خوں ریز جنگ کرنے والے ایران و عراق چشم زدن میں اپنے بیشتر اختلافات کو پس پشت ڈال کر امریکی فوج کے مقابلے میں ایک ہو گئے اور دنیا یہ حیرت انگیز اور ناقابل یقین تبدیلی دیکھ کر انگشت بدنداں رہ گئی۔

اسی طرح کیا یہ ممکن نہیں کہ کویت کے سلسلے میں کوئی مصالحتی فارمولہ سامنے آجائے اور جس طرح متنازعہ خط العرب کے معاملے میں عراق نے ایک طرف دست برداری کا اعلان کر کے ایران سے دوستی کر لی۔ اسی انداز سے متنازعہ کویت کا بھی کوئی حل نکل آئے؟ ساتھ ہی عراقی و سعودی حامیوں و محنتوں کو یہ تاریخی حقیقت بھی سامنے رکھنی چاہئے کہ بیسویں صدی کے ربع اول میں جب حضرت مولانا عبد الباقی فرنگی محلی کی سرپرستی اور حضرت مولانا عبد الماجد بدایونی و مولانا محمد علی جوہر وغیرہم کی قیادت میں عظیم الشان

تحریک خلافت چلی تو ہندوستان کے نوے فیصد مسلمانوں نے دیوانہ وار اس کی حمایت کی۔ اور امام اہل سنت حضرت مولانا احمد رضا فاضل بریلوی و حضرت مولانا سید سلیمان اشرف صدر علوم اسلامیہ مسلم یونیورسٹی علی گڑھ اور نواب صدیقار جنگ حبیب الرحمن شیروانی کی تہنیت و ہدایت پر کوئی خاص توجہ نہیں دی گئی۔ جس کا یہ عبرت ناک نتیجہ سامنے آیا کہ ۱۹۲۳ء میں جب ترک لیڈروں نے اپنے یہاں سے خلافت کے خاتمہ کا اعلان کر دیا تو یہ تحریک ہنایت حسرت و ندامت کے ساتھ جھاگ کی طرح بیٹھ گئی۔ اور آج یہ تحریک ماضی کی تاریخ کے ایک داستان پارینہ کے سوا کچھ اور نہیں۔ جسے پڑھ کر افسوس بھی ہوتا ہے کہ مسلمانان ہند کا کتنا قیمتی سرمایہ اور ان کی عملی قوت اس بے بنیاد تحریک کی نذر ہو گئی

کہیں اسی طرح کا کوئی تصفیہ اس مسئلے کا بھی نکل آئے اور جو ہوائی قلعہ اور جذبات و خیالات کا خوشنما تاج محل چشم تصور کے سامنے انہوں نے سجا رکھا ہے اسے کوئی ہنگامی عرب معاہدہ صلح آن کی آن میں پاش پاش نہ کر ڈالے؟ اور سیاست حاضرہ کی نیرنگی و ابالغی سے یہ صورت حال پیدا ہو جانا کچھ زیادہ بعید نہیں۔ کیوں کہ مسلم سیاست داں جب کوئی بڑا قدم اٹھانا چاہتے ہیں تو آیت و حدیث ہی کا حوالہ دیتے ہیں اور جب کسی مرحلے میں وہ قدم روک لینا چاہتے ہیں تب بھی کتاب و سنت ہی کا نام لیتے ہیں۔ جب کوئی جنگ چھیڑنا چاہتے ہیں تو جہاد کا نعرہ لگاتے ہیں اور جب صلح کا ذہن بناتے ہیں تو امن و سلامتی کا وظیفہ پڑھنے لگتے ہیں۔ اور سادہ لوح مسلمانوں کو اپنے مفادات کی صلیب پر چڑھانے کے لئے اب عام طور پر یہ مسلم حکمران اسلام کا نام صرف گرجی محفل کے لئے یا محض زیب و آستان کے لئے بھی استعمال کرنے لگے ہیں۔ اور ان کی ہمنوائی و پشت پناہی کے لئے "درباری علماء" کا ایک بڑا طبقہ ہر وقت اپنی عاقبت خراب کر کے اس دنیا کو سونوارنے کے لئے دست بستہ کھڑا اور ان کے ہر عمل کو مذہبی رنگ دینے پر مکر بستہ اور آمادہ و مستعد رہتا ہے۔

دوسری جانب تازہ خلیجی بحران کے سلسلے میں مغربی ممالک بالخصوص امریکہ کے غیظ و غضب اور اس کی خواہش باخشی کا تجزیہ کرتے ہوئے معاصر ہفت روزہ بلٹربینی لکھتا ہے:

”کویت پر عراق کے حملے اور اسے عراق میں ضم کرنے پر امریکہ کی قیادت میں مغربی ممالک بیک آواز ہو کر نہ صرف عراق کی مذمت کر رہے ہیں بلکہ ان کے طرز عمل سے صاف ظاہر ہوتا ہے کہ وہ سراسیمہ ہو گئے ہیں جب کہ برخلاف تیسری دنیا کے بیشتر ممالک جن میں عرب ممالک بھی شامل ہیں اس ضمن میں بالکل صحیح موقف اختیار کئے ہوئے ہیں کہ یہ ایک عرب مسئلہ ہے اور اسے حل کرنے کا سب سے پہلے عربوں کو ہی موقع ملنا چاہئے۔ آخر امریکہ اور یورپی ممالک کی اس ہراسانی کی وجہ کیا ہے؟

بذات خود امریکی ذرائع ابلاغ نے امریکہ کی اس سراسیمگی کی وضاحت سہل اور راست انداز میں کی ہے۔ جس کے مطابق خلیج میں امریکی مفادات ہی اس سراسیمگی کی وجہ ہیں اور امریکی مفادات سے مراد تیل اور اس میں لگا ہوا امریکی سرمایہ ہے۔ امریکی صدر کا قصر یعنی وائٹ ہاؤس یہ کہہ ہی برداشت نہیں کر سکتا کہ عراق کے چند سوئینک بمشکل .. اکلومیٹر آگے بڑھیں اور امریکی ویورپی مفادات کو جس کا فائدہ ڈیکٹ کی طرح وہ گزشتہ ۳۰ برس سے اٹھا رہے ہیں، ہمارا کر دیں۔ ان کے نزدیک عراق کی یہ کوشش ہٹلر ہے۔۔۔۔

بہر حال عرب ممالک کے جومات و منات دنیا کے سامنے کھڑے کئے گئے تھے وہ کویت پر عراقی حملے کے نتیجے میں سجدہ ریز ہو چکے ہیں اور مغربی ممالک کو احساس ہو گیا ہے کہ حقائق کو اب چھپایا نہیں جاسکتا حتیٰ کہ فوجی طاقت بھی یہ کارنامہ سرانجام نہیں دے سکتی۔ سارے عرب ممالک کی آنکھیں کھلتی جا رہی ہیں۔ کویت کو ضم کرنے کے بعد عراق اب علاقے کے خام تیل کے ۲۵ فی صد پیداوار پر قابض ہے۔ کویت پر عراق کے حملے سے جو شدید جھٹکا عربوں کو لگا تھا اس کا اثر اب زائل ہو چکا ہے اور عرب قومیں اب صورت حال کو بھانپ چکی ہیں۔ اب عرب عوام صدام حسین کو اپنا سیاسی سماجی اور معاشی نجات دہندہ سمجھ رہی ہیں۔ صدام حسین نے اپنے اقدام سے یہ بات عربوں کو اچھی طرح ذہن نشین کرادی ہے کہ خطیبی دولت چند ہاتھوں میں محصور ہے۔ اب عرب یہ جان لینے کے بعد حیرت زدہ ہیں کہ اگر عربوں کے خود تباہی کے رجحان کو روکا نہیں گیا تو یہ مجسوناہ کیفیت ایک سو برس تک جاری رہے گی۔ اس رجحان کا کوئی ٹوڑ ہونا چاہئے تھا اور صدام کے اقدام نے کارگر طور پر

یہ مقصد حاصل کر لیا ہے۔

اس سے پہلے کہ اس بحران کا حل عرب آپس میں بیٹھ کر نکالتے امریکہ نے اس کوشش کو سبوتاژ کر کے رکھ دیا۔ صدر بش نے قاہرہ میں جاری عرب چوٹی کانفرنس کے فیصلے سے پہلے ہی امریکی دفاعی سکریٹری کو ریاض دوڑایا تاکہ وہ شاہ فہد کی گردن ناپ کر انہیں مجبور کریں کہ وہ امریکی افواج کو بے وجہ عراقی حملے کے خلاف ”مدعو“ کریں۔ یعنی آپیل مجھے مارا بش نے اپنے یورپی حلیفوں اور چند عرب چھوڑیا ستوں کو بھی اپنے ساتھ ملا لیا اور دنیا کی آنکھوں میں دھول جھونکنے کی کوشش کی کہ وہ یہ سب کچھ عالمی تشویش کو دور کرنے کے لئے کر رہے ہیں۔ (۲۲ ستمبر ۹۰ء ہفت روزہ بلتر بمبئی)

درحقیقت امریکہ کے لئے یہ صورت حال ناقابل برداشت ہے کہ عراق اسے آنکھیں دکھا رہا ہے اور اس کی دھمکیوں سے بھی مرعوب نہیں ہو رہا ہے اسی لئے وہ اقوام متحدہ کو بار بار استعمال کر رہا ہے اور معاشی ناکہ بندی کی ناکامی کے بعد فوجی کارروائی کے لئے اقوام متحدہ ہی کو ڈھال بنانا چاہ رہا ہے۔

امریکہ جو خود سب سے بڑا عراق اور دوسرے ممالک میں سازشی جال بچھانے کے علاوہ فوجی مداخلت کرنے میں بھی پیش پیش ہے اسے تشویش اس بات کی ہے کہ خلیج میں اس کی چودھراہٹ کا جنازہ نکلتا دکھائی دے رہا ہے اور اس کی اجازت دہرنی کے بغیر کیوں عراق اتنی دیدہ دلیری سے کام لے رہا ہے۔

اور یورپی یہودی لابی کو یہ غم کھائے جا رہا ہے کہ اگر کویت پر قبضہ کر کے عراق نے اپنی معاشیات کو درست کر لیا تو کہیں ایسا نہ ہو کہ مصر اور دوسرے ممالک کو اپنے ساتھ لے کر کسی روز وہ اچانک اسرائیل پر چڑھ دوڑے اور اس کا وجود ہی صفحہ ہستی سے مٹا ڈالے۔ اسرائیل اور اس کے آقا امریکہ و برطانیہ کی گھبراہٹ و بوکھلاہٹ کے پیچھے یہ ایک بڑا راز پوشیدہ ہے اور وہ کسی نہ کسی بہانے سے عراق کو سبق سکھانے کی بھرپور کوشش کر رہے ہیں۔

لیکن عراق سے ٹکر لینا بھی اب کوئی آسان کام نہیں رہ گیا ہے۔ اسے ریگستانی جنگ کا

بڑا تجربہ ہونے کے ساتھ ہی سیاسی لحاظ سے اس کے حق میں یہ بھی ایک بڑی ہمت افزا پیش رفت ہوئی ہے کہ امریکہ سے جنگ کی صورت میں ایران اس کی شاید اسی طرح پشت پناہی کرے گا جیسے ایران عراق جنگ کے دوران کویت اور سعودیہ، عراق کے معادن و مددگار تھے۔ اس کے علاوہ دوسرے بیشتر مسلم ممالک بھی عراق کے دو دشمن بدوش امریکی مارج کے خلاف صف آراء ہو سکتے ہیں۔ کاش اس حقیقت کو سعودیہ جلد از جلد سمجھ لے اور وہ جتنی جلد اس حقیقت کو سمجھ لے گا اتنا ہی اس کے حق میں اچھا اور بہتر ہوگا۔

المدد یا امریکہ

اس دھماکہ خیز عراقی حملے سے چوں کہ سعودی عرب سب سے زیادہ متاثر ہوا اس لئے اپنی سرحدوں کے آس پاس عراقی فوج کا جماؤ دیکھ کر اس کے ہاتھ پاؤں پھولنے لگے۔ اس نے دل ہی دل میں المدد یا امریکہ کا وظیفہ پڑھنا شروع کیا اور امریکی فوج اپنے ایک فرمان بردار و اطاعت شعار ملک کی مدد کو دوڑ پڑی۔ حالانکہ عراق کے حملہ سے خوفزدہ ہو کر امریکی فوج کو دعوت دینے کے عاقبت نااندیش سعودی اقدام کی مثال ایسی ہی ہے کہ کوئی شخص اپنے سامنے کسی فوجی ٹرک کو آتے ہوئے دیکھ کر بدحواسی کے عالم میں کسی گھرے کنوئیں میں پھلانگ لگا دے۔

دوسری طرف سیاسی مبصرین کا کہنا ہے کہ صدر امریکہ مشر جارج کیش عراق کے خلاف جو معاشی ناکہ بندی کی تحریک چلا رہے ہیں اور سعودی عرب میں اپنی فوج بھیج کر عراق کو مرعوب کرنے یا اس پر حملہ کرنے کی تیاری کر رہے ہیں۔ اس کے پس پردہ ان کا اپنا یہ مفاد کارفرما ہے کہ خلیجی ریاستیں ان کے دائرہ اثر سے باہر نہ نکلنے پائیں اور عراق کے توسط سے روس کو اس علاقہ میں اپنے ہاتھ پاؤں پھیلانے کا موقع نہ ملنے پائے۔

سعودیہ میں امریکہ اپنی فوج بھیج کر اس کی مدد نہیں بلکہ درحقیقت اپنے اسرائیل کا تحفظ کرنا چاہتا ہے۔ اور ان کا یہ اعلان سرگمراہ کن ہے کہ امریکی بحری بری اور فضائی افواج سعودیہ پر عراق کے ممکنہ حملے کے دفاع کے لئے بھیجی گئی ہیں۔

یہی وجہ ہے کہ اردن کے شاہ حسین، پی ایل او کے مشر یا سرعقات، لیبیا کے کرنل معمر قذافی، ایران کے ہاشمی رفسنجانی اور دیگر بہت سے سربراہان مملکت نے سعودی عرب میں امریکی فوج کی موجودگی پر سخت الفاظ میں اعتراض کیا اور اس کی واپسی کا مطالبہ ہر جہاز جانب سے کیا جا رہا ہے۔ بہت سے عرب ملک مثلاً اردن، یمن، سوڈان، مقبوضہ فلسطین وغیرہ میں امریکی افواج کی موجودگی کے خلاف مظاہرے ہو رہے ہیں۔ اور کویت پر عراقی حملے کی مذمت سے زیادہ اب سبھی ممالک اس مطالبہ پر زور دے رہے ہیں کہ امریکی فوج کو سعودی عرب سے فوراً واپس بلایا جائے۔

عرب عوام کو شدت سے اس بات کا احساس ہے کہ امریکہ اور مغربی طاقتیں عراق کے خلاف جو بھی اقدامات کر رہی ہیں ان کے ساتھ مسلم دشمنی اور عرب دشمنی کا جذبہ بھی شامل ہے۔ اور وہ یہ بھی کہہ رہے ہیں کہ ۱۹۶۷ء سے مغربی کنارہ اور غزہ پٹی پر اسرائیلی مظالم کو ختم کرنے کے لئے امریکہ کبھی آگے نہیں آیا بلکہ اسرائیل کی پشت پناہی اور حوصلہ افزائی کرتا رہا۔ اور وہی امریکہ آج اچانک اتنا انصاف پسند اور اصول پرست کیسے بن گیا؟

کویت چھوڑنے کی عراقی پیش کش

امریکی و برطانوی دباؤ کو دیکھتے ہوئے صدام حسین نے اپنے اس بیان کے ذریعہ ایک زبردست جوابی وار کیا کہ:

”امریکہ کی مدد سے اسرائیل نے فلسطین و شام کے جن علاقوں پر قبضہ کیا ہے اسے خالی کر دے تو عراق بھی کویت سے دست بردار ہو جائے گا۔“

اس حملہ سے مارگریٹ تھیچر اور جارج بش بوکھلا اٹھے اور انہیں اپنے ناپاک عزائم کے تار و پود بکھرتے نظر آئے۔ دوسری جانب کئی مسلم ممالک نے ان کے اس اعلان کا خیر مقدم کیا اور جگہ جگہ ان کی حمایت میں جلسہ و جلوس کا اہتمام کیا جانے لگا جس نے عراق کو کویت تنازعہ کو ایک نیا موڑ دیا۔

کویتي بحران کو خلیج تعاون کونسل ۲۳۷ عرب لیگ اور اسلامی وزراء کی میٹنگیں طلب کر کے حل کیا جاسکتا ہے۔ مگر امریکہ و برطانیہ کی غیر ضروری دلچسپی دیکھ کر ہمیں "مقدمہ شاہ بانو" پر سپریم کورٹ کا فیصلہ یاد آگیا اور پھر مسلمانان ہند کی عظیم الشان تحریک تحفظ شریعت کے وہ مناظر ہماری نگاہوں کے سامنے گھومنے لگے کہ ایک طرف تو مسلمان اپنی جان و مال کی بازی لگا کر مسلم پرسنل لا کے تحفظ کی تحریک چلا رہے تھے اور دوسری طرف نارون شوری اور بالادیورس جیسے لوگ شاہ بانو کے غم میں آٹھ آٹھ آنسو بہا رہے تھے اور اس کی ہر طرح کی حمایت و اعانت کے لئے بے چین تھے۔

تو کیا جس طرح اردون شوری اور بالادیورس وغیرہ شاہ بانو کے غم میں مگر چھپ کے آنسو بہا رہے تھے اور ان کا اصل مقصد کچھ اور تھا ٹھیک اسی طرح "سعودیہ" کے غم میں امریکہ اور برطانیہ وغیرہ دبے نہیں ہوئے جارہے ہیں جن کا اصل مقصد کچھ اور ہے؟

نہاں پردوں میں جو ہے چشم بینا دیکھ لیتی ہے

برطانیہ اور آل سعود

اصل مسئلہ یہ ہے کہ برطانوی سامراج نے بیسویں صدی کے رجب اول میں "عرب قومیت کا فتنہ جگا کر صہیونی منصوبہ کے تحت ترکوں کو جزیرہ العرب سے باہر نکالا تھا جس کی گواہی اس دور کی پوری تاریخ دیتی ہے۔

حجاز مقدس سے شریف حسین کی امارت کو ختم کرنے کے لئے انگریزوں نے نجد کے سرکش قبیلہ آل سعود کو تاکا اور کرنل لارنس کے بنائے ہوئے منصوبہ کے تحت انہیں بھرپور مدد دے کر اپنی نگرانی میں سلطان عبدالعزیز کو ۱۹۲۵ء میں حرمین شریفین پر قابض کیا۔ سعودی ریال کے زیر سایہ پل کر تحفظ حرمین کی دہائی دینے والے ہندوستانی علماء شاید ان دل دوز واقعات کو سراہتے مگر بیٹھے ہیں جب حرم شریف کے اندر آل سعود کی گولیاں کھا کر ترک نوجوان شہید ہو رہے تھے مگر اس پاک سرزمین کے احترام میں کوئی جوانی کارروائی نہ کرنے کی گویا انہوں نے قسم کھا رکھی تھی۔ اور جب ان سے کسی نے

سوال کیا کہ آپ کے ہاتھ میں بندوقیں ہیں اس کے باوجود اس بے بسی کے ساتھ گولیاں کھا کر کیوں شہید ہو رہے ہیں؟ تو ایک ترک مرد بھوننے نے جواب دیا کہ گولیاں کھا کر جانا ہم پسند کرتے ہیں مگر حرم محترم کے تقدس پر کسی قیمت پر ہم آہنچ نہیں آنے دیں گے۔

حدود حرم کے اندر جب آل سعود کا یہ حال تھا تو اس سے باہر انہوں نے قتل و غارتگری اور سفاکی و درندگی کے کیسے کیسے ہولناک کارنامے انجام دے ہوئے گئے؟

اس طرح بیسویں صدی کے رجب اول میں انگریزوں کے ظل عافیت میں آل سعود نے حرمین شریفین پر قبضہ کیا۔ جب کہ آل سعود کے تسلط کو حجازیوں نے اس وقت دل سے تسلیم کیا اور نہ آج وہ تسلیم کرنے کے لئے تیار ہیں۔ اور اگر کسی شخص کو اس حقیقت سے انکار ہو تو وہ حرمین شریفین میں اس سلسلے میں استصواب رائے کر کے خود صورت حال کی تحقیق کر سکتا ہے۔

اور اب بیسویں صدی کے رجب آخر میں آل سعود نے امریکی سامراج کا دامن تھاما ہے تاکہ عالم اسلام کے ہاتھوں اپنا دامن تار تار ہونے سے بچایا جاسکے۔

حجاز پر صلیبی و صہیونی حملہ

اس وقت ریاض، دامام، نطهران جو علاقہ نجد میں واقع اور حرمین شریفین سے تقریباً ایک ہزار کلومیٹر دور ہیں وہاں لگ بھگ ڈھائی لاکھ مسلح امریکی فوجی موجود ہیں، جن میں بعض ذرائع کے مطابق پچاس ہزار سے زیادہ اسرائیلی فوجی ریگستانی ٹریننگ کی خدمت پر مامور ہیں۔

ایک معمولی آدمی بھی اس بات کو اچھی طرح سمجھ سکتا ہے کہ یہ ڈھائی لاکھ امریکی فوجیں اس وقت سعودی عرب پر ممکنہ عراقی حملہ کے دفاع کے لئے نہیں ہیں بلکہ سعودی عرب کی سرزمین سے عراق پر حملہ کرنے کے لئے تیار کھڑی ہیں۔

اور امریکہ نے اپنے شبخیز میں سعودی عرب کو اس بری طرح جکڑ رکھا ہے کہ عالم اسلام لگے لگے جن کی تعداد بعد میں تقریباً پانچ لاکھ ہو گئی۔ اختراع باجی

کی ناراضگی کے باوجود وہ اپنے آقاہر کے سے اس درخواست کی جرأت نہیں کر پاتا ہے کہ اس سے صاف صاف کہہ دے کہ اب آپ یہاں سے واپس تشریف لے جائیں کیونکہ ہم عالم اسلام سے فوجی امداد طلب کر کے خود اپنے دفاع کا انتظام کر رہے ہیں؟ حالات کے تیور بتا رہے ہیں کہ سعودیہ کے لئے ایسا کوئی قدم اٹھانا ناممکن نہیں رہ گیا ہے۔

ساری دنیا کے سیاسی و صحافتی حلقے اس حقیقت سے بخوبی واقف ہیں کہ عظیم تر اسرائیل کے خفیہ نقشے میں "خیبر" اور "مدینہ" بھی ایک مدت سے شامل کئے جا چکے ہیں۔ اور اخباری اطلاعات کے مطابق جب سعودی دعوت پر یہودی فوجیوں نے سرزمین سعودیہ پر قدم رکھا تو سب سے پہلے سجدہ شکر ادا کیا۔

اسلام کی ڈیڑھ ہزار سالہ تاریخ میں یہ پہلا حادثہ ہے جب اس بات کے مواقع یہودیوں کو میسر آئے ہیں کہ وہ براہ راست جنگی نقطہ نظر سے ان مقامات مقدسہ کے قریب ہو کر اپنے مقاصد کی تکمیل کے امکانی راستے تلاش کر سکیں اور انہیں اپنا دیرینہ خوب شرمندہ تعبیر ہوتا نظر آئے۔

کیا ایسے سنگین خطرات کے باوجود سعودیہ کو یہ حق پہنچتا ہے کہ وہ اسلام اور مسلمانوں کے مفادات سے بے نیاز ہو کر محض اپنے اقتدار کے تحفظ کے لئے ان فوجیوں کو امان مہتر کے سے کھیلنے اور ان پر دانت تیز کرنے کے ذرائع پیدا کرتا رہے؟

سعودی نواز علماء

سعودی عرب کے شیخ عبدالعزیز بن عبداللہ بن باز سے لے کر ہندوستان کے مولانا ابوالحسن علی ندوی و مولانا منت اللہ رحمانی و مولانا سعد مدنی وغیرہ تک ایک لمبی فہرست ایسے علماء کی ہے جنہوں نے یہ فتویٰ صادر کر دیا ہے کہ سعودی عرب کی دعوت پر امریکی فوجیوں کی آمد جائز و درست اور بالکل حق بجانب ہے۔ اور اس خدمت کے لئے آل سعود نے رابطہ عالم اسلامی کو بھی استعمال کیا ہے اور دنیا بھر میں پھیلے ہوئے اس کے وہ سبھی مراکز مدارس اور ان کے علماء اس کے جواز کی تصدیق و تائید میں سرگرم نظر آ رہے ہیں جو

سعودی ریال سے ایک عرصہ سے فیض یاب ہوتے چلے آ رہے ہیں۔

سعودی نواز علماء یہ کہنے اور لکھنے کو بہت بڑا کار ثواب سمجھ رہے ہیں کہ صدام حسین ظالم ہے۔ محسن کش ہے۔ کویت پر عراقی جارحیت ناقابل برداشت ہے۔ یہ قبضہ و انضمام اسلامی اصولوں کے منافی ہے۔ جارحیت کی ابتدا عراق نے کی ہے۔ فلسطینی مسئلہ کو اس نے ٹھنڈا کر دیا ہے۔ وغیرہ وغیرہ۔

لیکن یہ کلمہ حق کہنے کی ان کے اندر جرأت نہیں کہ بلا کسی سابقہ دعویٰ و استحقاق کے علاقہ نجد سے آکر تشریف حسین کے خلاف حرثین شریفین کے اندر آل سعود نے بھی تو ۱۹۲۴ء میں اسی طرح کی جارحیت کی تھی اور عالم اسلام کے زبردست احتجاج کے باوجود اس کی یہ جارحیت آج تک برقرار ہے؟

نہ وہ یہ کہہ پاتا ہے کہ اگر سعودیہ کو اپنے دفاع کی ضرورت تھی تو مسلم ممالک سے مدد لینی چاہئے تھی۔ اور اب وہ یہ بھی نہیں کہہ سکتے کہ ڈھائی لاکھ امریکن فوج کی کیا ضرورت ہے؟ لے دن تک حالات کے سنبھل جانے کے بعد اسے واپس کر کے اس کی جگہ مسلم ممالک کی مشترکہ فوج رکھی جانی چاہئے؟

وہ یہ بکثرت بھی نہ کر سکے کہ سعودیہ کے اندر مسلم یہود و نصاریٰ کا وجود بظاہر مقدس کے لئے ایک سنگین خطرہ ہے۔ خدا خواستہ انہوں نے وقتی معاہدات کی خلاف ورزی کرتے ہوئے اس کی طرف نگاہ اٹھائی تو عالم اسلام کا قبلہ اور حرم محترم بھی ان کی سازشوں کی آماجگاہ بن جائے گا اور مسلمان جو ابھی تک اپنے قبلہ اول کو آزاد نہ کرا سکے وہ اس دوسرے بحران میں بیتلا ہو کر اپنی مرکزیت اور اسلامی شان و شوکت سے بھی ہاتھ دھو بیٹھیں گے۔ ہندوستان کے سعودی نواز علماء کے برعکس پاکستانی علماء کے موقف کا ذکر کرتے ہوئے قومی آواز دہلی نے یو۔ این۔ آئی کے حوالہ سے یہ خبر دی ہے۔

"اسلام آباد سے شائع ہو رہے ایک سرکردہ اخبار" امروزہ کے مطابق لاہور میں منعقد مذہبی لیڈروں کی ایک کانفرنس میں مطالبہ کیا گیا کہ سعودی عرب میں مقدس مقامات کا تحفظ صرف مسلمان کر سکتے ہیں اور کسی غیر مسلم یا امریکی کو وہاں رہنے کا کوئی حق نہیں ہے۔

۲۸
 جمعیت علمائے اسلام اور جمعیتہ علمائے پاکستان نے سعودی عرب فوج بھیجنے کے فیصلہ کی مذمت کرتے ہوئے کہلے کہ یہ ایک غیر اسلامی حرکت ہے۔ اخبار ڈان کے مطابق پاکستان پیپلز پارٹی نے بھی فوج بھیجنے پر نکتہ چینی کی ہے۔

(روزنامہ قومی آواز دہلی۔ ۵ اکتوبر ۱۹۹۹ء)

اور یو۔ این۔ آئی ہی کے حوالے سے عالم اسلام کی کچھ مسلم تنظیموں کے ایک وفد کی سرگزشت پڑے جس سے سعودیہ کی امریکہ نوازی اور امریکی فوج سے عالم اسلام کی شدید نفرت یہ دونوں باتیں ایک ساتھ کھل کر ظاہر ہو جاتی ہیں۔

”اسلامی وفد کے ایک قریبی ذریعہ نے یہ بھی بتایا کہ سعودی قیادت نے امریکی افواج کی سعودی عرب میں آمد کے خلاف متعینوں پر سخت موقف اختیار کرتے ہوئے یہ بھی واضح کیا کہ یہ وفد جن اسلامی تحریکوں کی نمائندگی کرتا ہے اگر ان میں سے کسی نے بھی ”امریکی مخالفت حملہ کا سلسلہ شروع کیا تو سعودی حکومت تمام لچک ختم کر دے گی۔“

اس ۲۱ مئی وفد میں اردن، مصر، یمن اور شام میں تنظیم الاخوان المسلمون کی شاخوں سوڈان کی تحریک اسلامی، تیونس کی تنظیم النهضة الاسلامیہ، پاکستان کی حزب اسلامی، ترکی کے نفاہ گروپ، ملیشیا کی اسلامی پارٹی اور الجزائر کی تحریک الاصلاح والارشاد کے نمائندے شامل تھے۔

بنیادی طور پر ان تمام ہی تنظیموں نے سعودی عرب میں جہاں اسلام کے مقامات مقدسہ واقع ہیں، غیر مسلم افواج کی آمد کی مخالفت کی ہے۔ اس وفد کی تشکیل اردن کی راجدھانی عمان میں منعقدہ ایک کانفرنس میں ہوئی تھی۔ امریکہ نے اسے ”شدت پسندوں کی کانفرنس“ قرار دے کر اس کے انعقاد پر اردن حکومت کی تنقید کی تھی۔

(روزنامہ قومی آواز دہلی۔ ۵ اکتوبر ۱۹۹۹ء)

اتنی نہ بڑھا پاکئی دامال کی حکایت

بڑے زور و شور کے ساتھ ایک عرصہ سے پوری دنیا میں اس کا پروپیگنڈہ کیا جا رہا ہے

۲۹
 کہ آل سعود کی حکومت نے اپنے ہم وطنوں کی معاشی خوش حالی و فارغ البالی اور محتاج و زائرین کی آسائش و راحت کے لئے بڑے زبردست اور بے نظیر انتظامات کیے ہیں وہاں کسی قسم کی کوئی پریشانی اور تکلیف نہیں۔ سب مطمئن اور پرسکون زندگی گزار رہے ہیں۔ وغیرہ وغیرہ۔

موجودہ حالات کے تحت ہم ان ”پاکبازانِ اہمت“ سے گزارش کریں گے کہ وہ وہاں کی محبوس و مقید زندگی کا کچھ ذائقہ چکھنا چاہتے ہوں تو ذرا مکہ مکرمہ و مدینہ منورہ یا طائف و جدہ کہیں بھی ۱۶ ستمبر ۱۹۹۹ء جیسی کوئی ”تحفظِ حرین کانفرنس“ کر کے اس کا اندازہ کر لیں۔ بلکہ اس کا اعلان ہی کر کے دیکھ لیں کہ اس کے کیا نتائج برآمد ہوتے ہیں۔ اگر وہ سعودیہ میں رہ کر ایسی خطرناک غلطی نہ کریں گے تو فوراً سعودیہ بدر کر دیا جائے گا اور اگر دہلی میں بیٹھ کر یہ اعلان جاری ہو گا تو انہیں جدہ یا ریاض ایرپورٹ سے آگے نہیں بڑھنے دیا جائے گا بلکہ اس سے پہلے ہی سعودی سفارت خانہ ان کا ویزا ہی نہیں جاری ہونے دے گا۔

اور یہ سب کچھ صرف اس خطرہ کے پیش نظر ہو گا کہ آج قویہ کانفرنس ہمارے حق میں ہونے والی ہے۔ جس میں حریت فکر اور اظہار خیال کی آزادی ہو گی، لیکن کل یہی حریت فکر اور آزادی اظہار خیال ہمارے لئے وبالِ جان نہ بن جائے۔ اور ان کی زبان و قلم پر لگایا ہوا پیرہہ کل خود ہمارے لئے سوہاگِ روح بن کر ہمارے چہرے کی نقاب نہ اٹھنے لگے اس لئے ان سے ہم صرف اتنا ہی عرض کریں گے کہ

اتنی نہ بڑھا پاکئی دامال کی حکایت
 دامن کو ذرا دیکھ ذرا بند قیادیکھ

ماضی کے اوراق

آل سعود نے سرزمینِ حجاز پر اپنے اقتدار کی بنیاد رکھنے اور مستحکم کرنے کے لئے جن بدعنوانیوں، بے اصولیوں، وعدہ خلافیوں اور سفاکیوں کو روا رکھا ہے انہیں جلنے کے لئے جب ہم ماضی کے اوراق پلٹتے ہیں تو تاریخ کے صفحات یہ شہادت دیتے ہیں

۳۰ کتاب و سنت کے نام پر آل سعود نے اپنی دنیا داری و حکمرانی کی بنیادوں کو مضبوط کرنے کے لئے وہ ساری تدابیر اختیار کی ہیں جو کوئی بھی غاصب اور حمله آور فوج اپنے مفتوحہ علاقے کو زیر کرنے اور اس پر اپنا قبضہ و تسلط جمانے کے لئے جائز اور روا رکھ سکتی ہے۔

تبصرہ و تجزیہ سے آگے بڑھ کر کیے اور دیکھئے کہ تاریخی حیثیت سے مقامات مقدسہ اور اہل حجاز کے ساتھ آل سعود نے کیسا گھناؤنا سلوک کیا ہے اور اس کا ماضی کتنا داغدار اور قابل مذمت رہ چکا ہے۔

طائف

علامہ سید ابراہیم الراوی الرفاعی لکھتے ہیں: سلطان نجد نے طائف پر قبضہ کے بعد ہزاروں مسلمانوں کو تہ تیغ کر ڈالا۔ ان مقتولین میں بہت سے علمائے کرام مثلاً سید عبد اللہ الزوادی مفتی مشافعیہ مکہ مکرمہ، شیخ عبد اللہ ابوالخیر قاضی مکہ، شیخ مراد قاضی طائف، سید یوسف الزوادی (جن کی عمر تقریباً اسی سال تھی) شیخ حسن الشیبی، شیخ جعفر الشیبی وغیرہم ہیں۔ انہیں امان دینے کے باوجود ان کے دروازوں پر ہی انہیں ذبح کر ڈالا۔

(ترجمہ از عربی ص ۳۔ الادراک البغدادیہ مطبعة النجاشی بغداد)

حضرت مولانا عبد الباقی فرنگی محلی قدس سرہ کی قیادت میں مسلمانان ہند نے جمعیت خدام الحرمین کے نام سے لکھنؤ میں جو ایک تنظیم قائم کی تھی اس نے دسمبر ۱۹۲۵ء میں نجدی مظالم کی تحقیقات کے لئے ایک وفد بھیجا جس کے ارکان یہ تھے۔ سید محمد حبیب مدیر جریدہ سیاست لاہور۔ ۲۔ مولانا احمد مختار صدیقی میرٹھی۔ ۳۔ عبد العزیز تاجر دکن۔ ۴۔ مولانا فضل اللہ خاں مدیر جریدہ رسالت ممبئی۔

اس وفد نے مظالم طائف کے یہ عینی مشاہدات پیش کئے۔

”بہر شخص یہاں تک کہ خود ابن سعود اور حافظ دہبہ نے بھی تسلیم کیا ہے کہ طائف میں نجدی امان کا وعدہ دے کر داخل ہوئے۔ انہوں نے شہر کو لوٹا، مسلمانوں کو امان اللہ و امان راس بن سعود کہہ کر بالا خانوں سے اتروایا۔ جیسے ہی ان مسکینوں نے دروازے کھولے

انہیں گولی مار دی۔ عورتوں کو مجبور کیا کہ مقتول خاوند باپ بھائی اور بیٹوں کی لاشیں خود اٹھا کر باہر پھینکیں۔ جس نے انکار کیا یا صل علی الرسول کہا یا خات اللہ والرسول کہا وہ خود قتل ہوئی۔“ (رپورٹ جمعیت خدام الحرمین)

جنت المعلیٰ مکہ مکرمہ

خلافت کمیٹی نے اپنا جو وفد بھیجا وہ ان ارکان پر مشتمل تھا۔ ۱۔ مولانا عبد الماجد ابوی۔ ۲۔ سید سلیمان ندوی۔ ۳۔ مولانا ظفر علی خاں ایڈیٹر زمین دار لاہور۔ ۴۔ مولانا محمد عرفان۔ ۵۔ سید خورشید حسن۔ ۶۔ شعیب مشریش۔

اس وفد نے مسلمانان ہند کو یہ اطلاع دی: مکہ میں جنت المعلیٰ کے مزارات شہید کردئے گئے۔ مولد النبی (جس مکان میں سروردو عالم کی ولادت ہوئی تھی) توڑ دیا گیا ہے۔ (ص ۲۳۔ رپورٹ خلافت کمیٹی)

شورشش کا شیرازی مدیر چٹان لاہور لکھتے ہیں۔

”جنت المعلیٰ مکہ مکرمہ کا قدیم ترین لیکن جنت البقیع کے بعد سب سے افضل ترین قبرستان ہے۔ منیٰ کے راستے پر مسجد حرام سے ایک میل دور ہے۔ کسی قبر پر کوئی نشان یا کتبہ نہیں، سب نشانات مٹا دیئے گئے ہیں۔ ہر طرف منیٰ کے ڈھیر ہیں، چراغ نہ پھول، عجیب ویرانہ ہے جس حصے میں حضرت اسماء، حضرت عبداللہ بن عمر، حضرت عبدالرحمن بن ابوبکر، حضرت عبداللہ بن زبیر، حضرت عبداللہ بن مبارک، حضرت امام ابن جبیر اور سعید بن مسیب کی قبریں ہیں۔ وہاں اندر جانے کے لئے ایک دروازہ ہے لیکن وہ قبور پر حاضری کے لئے نہیں بلکہ نئی میتوں کے لئے ہے اور جس حصے میں حضرت خدیجہ الکبریٰ اور ان کے افسر اد خاندان آرام فرما ہیں یا حضور کے چچا ابوطالب مدفون ہیں وہاں کوئی دروازہ اور کوئی راستہ نہیں ہے۔ ٹوٹی پھوٹی قبریں منیٰ کی ڈھیریاں ہو گئی ہیں۔ کسی تودہ پر پانی کا چھڑکاؤ نہیں دھوپ کا چھڑکاؤ ضرور ہے۔ پوری دنیا میں اس سے بڑھ کر کوئی قبرستان بے بسی کی اس حالت میں نہ ہو گا۔“

(ص ۱۱۔ شب جائے کمن بوم از شورشش کا شیرازی)

۳۲
ماہر القادری مدبر فاران کراچی نے ۱۹۵۳ء میں حج سے واپسی کے بعد اپنے سفرنامہ کلہوان
حجاز، میں لکھا۔

”جنت المعلیٰ کو دیکھ کر بڑا دکھ ہوا۔ اس میں صحابہ کرام تابعین عظام اور اکابر اولیاء
آبودہ ہیں۔ حضرت سیدہ خدیجہ الکبریٰ رضی اللہ عنہا کی قبر کو چھوڑ کر ہر طرف جھاڑ بھنکاراؤنٹوں
اور دیوبندوں کی میٹگنیاں نظر آتی ہیں۔ یہ تو ان نفوس قدسیہ کی قبریں ہیں جو ہم سب کے
مخدوم اور محسن ہیں۔ عام مسلمانوں کی قبروں کے ساتھ بھی یہ سلوک جائز نہیں۔“
(بحوالہ ماہنامہ معلف دارالمصنفین اعظم گڑھ جون ۱۹۷۹ء)

جنت البقیع مدینہ منورہ

خلافت کمینی کے وفد ۱۹۶۲ء نے جنت البقیع کے منہدم مزارات کے بارے میں اس
طرح خبر دی تھی کہ ۲۶ مئی کو اکبری جہاز ساحل پر لنگر انداز ہوا۔ اس وقت سب سے پہلے جو
وحشت ناک اور جگر گداڑ خبر ہمیں موصول ہوئی وہ جنت البقیع اور دیگر مقامات کے انہدام کی
تھی، لیکن ہم نے اس خبر کے قبول کرنے میں تاثر کیا اس لئے کہ سلطان ابن سعود خلافت
کمینی کے دوسرے وفد کو تجسّری وعدے دے چکے تھے کہ وہ مدینہ منورہ کے مزارات و
مآثر کو اپنی اصلی حالت پر رکھیں گے، لیکن جلد پہونچ کر ہم نے سب سے پہلے ایک رکن حکومت
شیخ عبدالعزیز عقیقی سے جب اس خبر کی حقیقت دریافت کی تو انہوں نے تصدیق کی۔
(ص ۸۵ رپورٹ خلافت کمینی)

شورش کاشمیری لکھتے ہیں۔

”جنت البقیع جو خاندان رسالت کے دو تہائی افراد کا مدفن ہے، شروع اسلام کے
درخشندہ چہروں کی آخری آرام گاہ اور ان گنت شہدائے کرام، صلحائے امت اور اکابرین دین
کے سفر آخرت کی منزل ہے، ایک ایسی اہانت کا شکار ہے کہ دیکھتے ہی خون کھول اٹھتا ہے۔“
(مشتبہ جملے کہ من لودم)

مدینہ طیبہ کے منہدم مزارات

وفد خلافت کمینی نے مدینہ طیبہ کے منہدم مزارات مبارک کی جو تفصیلات درج کی ہیں ان
کی ایک مختصر فہرست دل پر ہاتھ رکھ کر ملاحظہ فرمائیں۔

۱۔ مزارات شہزادیاں خاندان نبوت۔ نبوت رسول حضرت سیدہ فاطمہ، نبوت رسول حضرت ام کلثوم۔
نبوت رسول حضرت زینب۔ نبوت رسول حضرت رقیہ۔ حضرت فاطمہ صغریٰ، نبوت حضرت امام حسین شہید کربلا۔
ب۔ مزارات ازواج مطہرات۔

حضرت عائشہ صدیقہ۔ حضرت زینب۔ حضرت حفصہ وغیرہ۔ کل نوا ازواج مطہرات کے مزارات۔
ج۔ مزارات مشاہیر اہل بیت۔

حضرت امام حسن مجتبیٰ۔ سر مبارک حضرت امام حسین شہید کربلا حضرت امام زین العابدین۔
جگر گوشہ رسول حضرت ابراہیم۔ عم النبی حضرت عباس۔ حضرت امام جعفر صادق حضرت امام
محمد باقر۔

د۔ مزارات مشاہیر صحابہ و تابعین۔
حضرت عثمان غنی۔ حضرت عثمان بن مظعون۔ حضرت عبدالرحمن بن عوف۔ حضرت سعد بن
وقاص حضرت امام مالک حضرت امام نافع رضی اللہ تعالیٰ عنہم اجمعین۔
(ص ۸۰ تا ۸۹ رپورٹ خلافت کمینی)

مساجد کا انہدام

مساجد کی بے حرمتی اور ان کی پامالی کے جاگداز حادثات اس وفد خلافت کی زبانی
سنئے۔ اس سے بھی زیادہ افسوسناک چیز یہ ہے کہ مکہ معظمہ کی طرح مدینہ منورہ کی بعض
مساجد بھی نہ بچ سکیں اور مزارات کے قبول کی طرح یہ مساجد بھی توڑ دی گئیں۔

مدینہ میں منہدم مساجد کی تفصیل یہ ہے مسجد فاطمہ متصل مسجد قبا۔ مسجد شنیاء (جہاں
سرکار کے دندان مبارک شہید ہوئے تھے) مسجد منار تین۔ مسجد ماندہ (جہاں سورہ ماندہ

انہدام گنبد خضر کا قیامت آشوب منصوبہ

آل سعود کے مذہبی سرپرست شیخ محمد بن عبد الوہاب نجدی کے بارے میں شیخ احمد بن علی بصری شافعی لکھتے ہیں،

”اس کا کہنا تھا کہ اگر مجھے حجرۃ رسول (علی صاحبہا الصلوٰۃ والسلام) پر قبضہ و تصرف کا موقع ملے تو میں اسے ڈھا دوں گا۔“ (عربی سے ترجمہ فصل الخطاب)

نجد و حجاز سے متعلق سید محمد رشید رضا مصری ایڈیٹر المنار مصر نے ایک کتاب لکھی ہے۔ اس کے صفحہ ۱۱۲، ۱۱۳ پر آل سعود اور گنبد خضر کے تعلق سے عربی میں لکھی گئی عبارت کا ترجمہ یہ ہے ”کچھ مؤرخین کا کہنا ہے کہ (اہل نجد نے) انہوں نے حرم نبوی کے قبہ کے اوپر سے سونے کا ہلال اور کرہ اتار لیا تھا اور وہ قبہ بھی گرا ناپا جہتے تھے لیکن ان کے کارکنوں میں سے ہلال اور کرہ کو اتارنے کے لئے اوپر چڑھنے والے دو آدمی نیچے گر کر مر گئے جس کا نتیجہ یہ ہوا کہ انہوں نے قبہ کو ڈھانے کا ارادہ ترک کر دیا۔“

ابھی چند سال پیش ترکی بات ہے کہ جب سعد الحصین کی اس تجویز کا دنیا کو علم ہوا کہ گنبد خضریٰ کو توسیع مسجد نبوی کے موقع پر ڈھا دیا جائے یا مسجد نبوی کی تعمیر ہونے والی بلند و بالا عمارت کے حصار میں لے کر اسے چھپا دیا جائے تو ہندو پاک، بنگلہ دیش، افغانستان، ایران، ترکی، برطانیہ، عراق، شام، مصر، مراکش وغیرہ کے ہزاروں علماء و فضلاء اور جمہور امت مسلمہ نے اس قیامت آشوب تجویز کے خلاف عالمی پیمانے پر احتجاجات کئے۔ اپنے اپنے ملک میں سعودی سفیروں سے ملاقاتیں کیں اور زبردست غم و غصہ کا اظہار کیا حتیٰ کہ ترکی پارلیمنٹ نے اس تجویز کے خلاف ایک قرار دپاس کر کے مسلمانان عالم کے جذبات کی نمائندگی کا حق ادا کر دیا۔ لیکن شاہ خالد بن عبدالعزیز جو اس وقت حکمران تھے ان کی حکومت نے سعد الحصین کو کوئی سزا دے کر جیل خانہ تک پہنچایا نہ ہی ہفت روزہ الدعوة جس میں یہ تجویز چھپی تھی اس پر کوئی مقدمہ چلایا یا۔

”عالی جناب غلام محمود بنات والا ایم پی نے مجھے بتایا کہ مسلم لیگ کے ایک وفد نے سعودی سفیر مقیم دہلی سے ملاقات کی اور گنبد خضریٰ کے تعلق سے مسلمانان ہند کی بے چینی سے آگاہ کراتے ہوئے اصل واقعہ سے آگاہی چاہی تو سفیر موصوف نے یہ کہا کہ حکومت سعودیہ کا ایسا کوئی ارادہ نہیں ہے اور یہ کہ ایسی تجویز الدعوة میں ایک منہرہ کی جانب سے شائع ہوئی ہے لیکن ہماری حکومت کے سامنے انہدام گنبد خضریٰ کا کوئی منصوبہ نہیں۔“

مسلم لیگی قائد نے سعودی سفیر سے کہا کہ آپ اس بات کی تردید کر دیں تاکہ مسلمانوں کو اطمینان ہو جائے۔ اس پر سفیر صاحب نے کہا ہم تردید نہیں کر سکتے۔ ہم سفیر ہیں۔ ہم پورے ہندوستان سے آئے ہوئے احتجاجی میورنڈم، مراسلات، برقی پیغامات سبھی حکومت سعودیہ عربیہ کو روانہ کر رہے ہیں۔ جب تک ہماری حکومت کی جانب سے حکم نہیں ملے گا ہم تردید نہیں کر سکتے۔

حکومت سعودیہ کی پراسرار خاموشی اور سعودی سفیر کا تردید سے انکار صاف بتا رہا ہے کہ دال میں کالا ضرور ہے۔۔۔ حکمرانوں کا مزاج ہی کچھ اس طرح کا ہوتا ہے کہ رائے عامہ کے خوف سے جس بات کو وہ خود نہیں کہہ سکتے اس کے لئے حمید دہلوی ایوں کو پیدا کرتے ہیں۔

(ماہنامہ المیزان بمبئی شمارہ مارچ اپریل ۱۹۷۹ء)

سعد الحصین کی تجویز کی اصل عبارت راقم سطور کے پاس موجود و محفوظ ہے۔ اس کا ترجمہ ذیل میں درج کیا جاتا ہے۔

(الف) ان میں سب سے عظیم و قدیم بدعت و فتنہ نبی صلی اللہ علیہ وسلم اور ان کے دونوں اصحاب (ابوبکر صدیق و عمر فاروق) رضی اللہ عنہما کی قبروں کو مسجد نبوی کے اندر داخل کرنا ہے۔

(ص ۴۲ ہفت روزہ الدعوة ۸/۹، ۱۳۹۷ھ ابن خلدون روڈ ریاض)

(ب) مسجد نبوی کے معمر بنی حصے کی توسیع کے وقت جلد ہی اس میں تبدیلی کا موقع ملے گا اور مسجد نبوی کے پورے مشرقی حصے کی ضرورت ختم ہو جائے گی۔ جس کے بعد دو برس رسالت و خلفاء راشدین میں مسجد نبوی کے مشرقی حدود جس طرح تھے انہیں اسی طرح کر دیا جائے گا اور

۳۶
پھر یہ بھی ممکن ہو جائے گا کہ گنبد خضریٰ اور نقوش و چادر کو اگر ختم کر دیا جائے یا انہیں ڈھک دیا جائے۔
(ص ۶۰ - مذکورہ الدعویٰ)

تجربات شاہد ہیں کہ حکومت سعودیہ کے مذہبی و عدویٰ بھی سیاسی وعدے ہی ثابت ہوئے ہیں۔ اس لئے عالم اسلام کا یہ خوف و اندیشہ بالکل حق بجانب ہے کہ آل سعود کو جب بھی موقع ملے گا وہ گنبد خضریٰ کے تعلق سے اپنے پوشیدہ عوام کی تکلیف میں کوئی کسر نہیں اٹھا رکھیں گے۔

واجب الایفار وعدوں کی پامالی

و فد خلافت کمیٹی کے ارکان لکھتے ہیں:

”بہر حال حالات و واقعات کچھ بھی ہوں سلطان عبدالعزیز کے تمام حتمی اور واجب الایفار وعدوں کے باوجود مدینہ منورہ کے تمام قبے گرا دئے گئے۔“ (ص ۸۸ رپورٹ)
گنبد خضریٰ و مقامات مقدسہ کو نقصان پہنچانے کی سعودی کوششوں کی تحقیق کے لئے ایران کا ایک سرکاری وفد مدینہ طیبہ حاضر ہوا تھا جس سے ہندوستانی وفد کی ملاقات بھی ہوئی تھی۔ مولانا محمد علی جوہر اسی سلسلے میں لکھتے ہیں: ”معلوم ہوا کہ سلطان بن سعود نے سفیر ایران کے ذریعہ حکومت ایران کو وعدہ دیا ہے کہ اگر مکہ مکرمہ کے منہدم مقابر و مآثر کو کوئی تعمیر کرنا چاہے تو سلطان کی طرف سے کوئی مزاحمت نہ ہوگی۔ امسال حج میں اس بیان کی نہایت معتبر ذرائع سے مزید تصدیق ہوئی۔“ (ص ۶۰، نگارشات محمد علی)

مولانا شوکت علی کے نام سلطان نجد عبدالعزیز بن سعود نے یہ تار دیا تھا۔

”اسلامی مزارات اور خصوصاً صحابہ کے مزارات ہمارے لئے بہت زیادہ قابل احترام ہیں۔ آپ اطمینان رکھیں۔ ہماری فوجیں مقدس قوانین کی خلاف ورزی نہیں کریں گی۔“

(ص ۲۸ نگارشات محمد علی)

مآثر اسلامیہ کی تاریخی و مذہبی حیثیت

شورش کاشمیری اپنے جذبات و تاثرات کا اظہار اس طرح کرتے ہیں: ”سعودی عرب نے

۳۷
عہد رسالت کے آثار، صحابہ کرام کے مظاہر اور اہل بیت کے شواہد اس طرح مٹا دئے ہیں کہ جو چیزیں ڈھونڈ ڈھونڈ کر محفوظ کرنی چاہئے تھیں وہ ڈھونڈ ڈھونڈ کر محو کر دی گئی ہیں۔ کہیں کوئی کتبہ یا نشان نہیں۔ لوگ بتاتے ہیں اور ہم مان لیتے ہیں۔ حکومت کے نزدیک ان آثار و نقوش اور مظاہر و مقابر کا رکھنا بدعت ہے۔ عقیدہ توحید کے منافی ہے۔ سنت رسول کے خلاف ہے۔ لیکن عصر حاضر کی ہر حجت جہد ہی نہیں پورے حجاز میں ہے بلکہ بڑھ پھیل رہی ہے کیا قرآن و سنت کا اطلاق اس پر نہیں ہوتا؟“ (ص ۲۲ شب جائے کمین بوم)

”آخر خانہ کعبہ اور مسجد نبوی بھی تو آثار ہیں۔ صفاد مرہ بھی تو شعائر اللہ ہیں۔ مز دلفہ کیوں جاتے ہیں؟ منی کیوں پہنچتے ہیں؟ عرفات کیا ہے؟ حجرۃ العقبیٰ حجرۃ الوسطیٰ اور حجرۃ الاولیٰ کیا ہیں؟ آثار ہیں۔ جو زمین وہاں کی جاتی ہیں مظاہر ہیں۔ انہیں عقیدہ کی بنا پر محفوظ کیا گیا۔ تو یہ عقیدہ جس کی معرفت ہم تک پہنچا اور جس نے یہ ملت تیار کی۔ اس عالی شان پیغمبر کا مولد و مسکن اس کی دعوت کے مراکز و مفاہم ازل اور نزول وحی کے محور و مہبط کیوں نہ محفوظ کر جائیں؟ اس کے سانچے میں ڈھلے ہوئے انسانوں کی یادگاریں کیوں نہ باقی رہیں؟ یہ سب یادگاریں ان انسانوں کی ہیں جو تاریخ کے دھارے کو ابد الابد تک کے لئے موڑ کر زندہ جاوید ہو گئے جن کا نام اور کام صبح قیامت تک کے لئے زندہ رہے گا۔ جن کے لئے تمام عزتیں ہیں جو حضور کے اہل بیت تھے۔ وجدان جنہیں عشق کی آنکھوں سے اب بھی چلتے پھرتے دیکھنا ہے ان کے آثار محفوظ نہ رہیں تو پھر کون سی چیز محفوظ رکھی جائے گی؟

(ص ۶۰، شب جائے کمین بوم)

”عربوں کو جس تاریخ پر ناز ہے بلکہ جس تاریخ نے انہیں شرف بخشا وہ کعبۃ اللہ اور حرم نبوی ہیں یا پھر یہ مقام جنہیں عرفات نبی نے دوام بخشا اور کفار مکہ ڈھیر ہو گئے۔ تاریخ کے یہ پڑاؤ اس طرح نہیں رہنے چاہئیں کہ علم کے اس زمانے میں مٹ جائیں۔

آخر عرب شہزادے یورپ میں گھومتے پھرتے ہیں وہاں کیا نہیں کرتے؟ اور کیا نہیں لاتے؟ وہاں نہیں دیکھتے کہ فرانس نے اپنے بادشاہوں کی قتل گاہیں تک محفوظ کی ہوتی ہیں۔ رومانے وہ تماشا گاہ محفوظ کر لی ہے جہاں شاہان روم و حشت کے دور میں درندہ لے

مسلمانان ہند کی اجتماعی کوششوں کو ہمیشہ سبوتاژ کرتے رہنے والے قائد ملی مولانا اسعد مدنی صاحب صدر جمعیتہ العلماء ہند کے والد مولانا حسین احمد مدنی شیخ الحدیث دارالعلوم دیوبند اسی شیخ نجدی کے بارے میں رقم طراز ہیں۔

۵ صاحبو! محمد بن عبد الوہاب نجدی ابتداً تیرہویں صدی میں نجد سے ظاہر ہوا اور چونکہ خیالات باطلہ و عقائد فاسدہ رکھتا تھا اس لئے اس نے اہل سنت و جماعت سے قتل و قتال کیا۔ ان کو بالجبر اپنے خیالات کی دعوت دیتا رہا۔ ان کے اموال کو غنیمت کا مال اور حلال سمجھا کیا۔ ان کے قتل کو باعث ثواب و رحمت شمار کرتا رہا۔ اہل حرمین کو خصوصاً اور اہل حجاز کو عموماً اس نے تکالیف شاقہ پہنچائیں۔ سلف صالحین اور اتباع کی شان میں نہایت گستاخی کے الفاظ استعمال کئے۔ بہت سے لوگوں کو بوجہ اس کی تکلیف شدیدہ کے مدینہ منورہ و مکہ معظمہ چھوڑنا پڑا اور ہزاروں آدمی اس کے اور اس کی فوج کے ہاتھوں شہید ہو گئے۔

(ص ۴۲۰۔ الشہاب الثاقب)

بہر حال بزن زرا و رزمین کی بنیادی دفعات پر شیخ ابن عبد الوہاب نجدی و محمد بن سعود کا معاہدہ ہوا اور اسی پالیسی پر ان کی آنے والی نسلیں بھی عمل کرتی رہیں۔

معاہدہ برطانیہ و آل سعود

مغربی مورخ اسٹینٹن لین پول عرب قومیت کی بنیاد پر ترکوں سے عرب کی بغاوت کے بارے میں لکھتا ہے،

عرب میں انگریزوں نے ایک دوسرے طریقہ سے نمایاں کامیابی حاصل کی۔ کرنل لارنس کی برسوں کی خفیہ کوششیں آخر میں بار آور ہوئیں اور عرب برطانیہ کی سرپرستی میں عربی مشنلزم (قومیت) کے جوش میں ترکوں کے خلاف اٹھ کھڑے ہوئے اور نتیجہ یہ نکلا کہ برطانیہ کی تدابیر نے عربوں کو ترکوں کے مقابلے پر لا کر اس کے اثر کو ہمیشہ کے لئے زائل کر دیا۔

(ص ۴۸۷۔ سلاطین ترکیہ)

۳۸ انسان کی چیر بھار کا متنازعہ کیا کرتے تھے۔ برلن میں روس نے اپنی فتح کی عظیم الشان یادگاری قائم کی ہیں۔ انگلستان قدامت کا گھر ہے وہ اپنے شاہوں کی پرانی یادگاریں سینے سے لگائے بیٹھا ہے۔ شاہ کامل اور وزیر اعظم کا مکان نہیں بدلا کہ اس کی پرانی تاریخ ہے جو ماضی کو حال سے ملاتی ہے۔ کیا یہ چیسریں عبادت گاہ بن گئی ہیں؟ جب ان لوگوں نے جو قرآن کے نزدیک گمراہ و معتبوب ہیں، اپنے تاریخی سرمایہ کو عبادت گاہ نہیں بنایا تو مسلمان جن کی تربیت توحید و رسالت کی آب و ہوا میں ہوئی ہے۔ وہ ان آثار قدیمہ کو کیسے عبادت گاہ بنالیں گے؟ جہاں بیت اللہ اور گنبد خضریٰ ہوں وہاں اور کون سی جگہ جہین نیاز کی سجدہ گاہ ہوگی؟ (شب جانے کمن بوم)

آل سعود کے اندر اتنی تحسری ہی قوت کہاں سے پیدا ہوئی کہ اس نے حجاز مقدس کے مسلمانوں اور ان کے آثار مبارکہ کو تہہ و بالا کر دیا۔ اس کی نشاندہی تاریخ کے اوراق سے اس طرح ہوتی ہیں۔

معاہدہ شیخ نجدی و آل سعود

مذہبی گمراہوں کی ایک جماعت قرامطہ تھی جس نے ۱۹۳۲ء میں مکہ مکرمہ پر قبضہ کر لیا تھا اور وہاں سے حجر اسود اٹھائے گئے جسے بائیس سال کے بعد واپس کیا۔ تحریک وہابیت کے بانی و داعی شیخ محمد بن عبد الوہاب نجدی نے سب سے پہلے اسی جماعت کی باقی ماندہ نسل کا سہارا لیا۔ اس کے بعد ایک حیرت انگیز انکشاف غیر مقلدین ہند کے معتمد اور مشہور عالم و فاضل نواب صدیق حسن خاں بھوپالی کی زبان سے ہوا۔

”جب محمد بن عبد الوہاب نے وہابی مشن ظاہر کیا اور قرامطہ اس سے دور ہونے لگے تو اس نے (محمد) بن سعود کے دامن میں پناہ لی۔ (محمد) بن سعود نے اس کی دعوت وہابیت کو قبول کیا اور اس کی تائید و حمایت پر کمر بستہ ہو گئے۔ (محمد) بن سعود کو ابن عبد الوہاب نجدی نے یہ سنسریب دیا اور لاپٹ دی کہ وہ اسے بلاد نجد کا حکمران بنا دے گا۔ یہ واقعہ ۱۲۵۰ھ کا ہے اور (محمد) بن سعود کی شادی ابن عبد الوہاب نجدی کی لڑکی سے ہوئی۔“

”مولانا محمد علی جوہر مرحوم نے کراچی کی خلافت کانفرنس میں بھرے مجمع میں اعلان کیا تھا کہ اگر کسی وقت شریعت مکہ امیر فیصل برطانیہ کے خلاف ہو جائیں تو انگریزوں نے حفظہ ماتقدم کے طور پر ایک دوسرے پٹھوں کو بھی تیار کر لیا ہے اور وہ ہے ابن سعود۔“

(ص ۱۹۲ تاریخ نجد و حجاز)

سعودی ممالک کے بین الاقوامی شہرت یافتہ عالم و مفکر مولانا ابوالحسن علی ندوی ناظم ندوۃ العلماء لکھنؤ اس موضوع پر اس طرح اظہار خیال کرتے ہیں: ”قومیت پرستوں کی قیادت وہ انگریز کر رہے تھے جن کی پوری تاریخ اور جن کے خطا کار ہاتھ اسلام اور مسلمانوں کے خلاف گھنٹے اور مکروہ جرائم میں ملوث ہیں۔ ان علمبرداران قومیت نے انگریزوں سے یہ ساز باز کارہ کر لیا مگر ان مسلم ترکوں کے ساتھ رہنے سے انکار کر دیا جنہوں نے پانچ صدیوں تک یورپ میں اسلام کا پرچم لہرایا اور اعدائے اسلام کو لرزہ بر اندام کر دیا تھا ترک اپنی کمزوریوں کے باوجود اسلام اور اس کی شوکت و عظمت کا نشان تھے۔ قومی نشہ میں یہ عرب اتنے مدہوش ہوئے کہ کتاب و سنت کے ان نصوص قطعیہ کو بھی بھول بیٹھے جن میں مسلمانوں کے خلاف اعدائے اسلام سے موالات اور ان کے ساتھ رہ کر جنگ و معرکہ کو حرام فرمایا گیا ہے۔ انہوں نے صرف ان دل کش سیاسی وعدوں پر اعتبار کر لیا جو آئے دن بدلتے رہتے ہیں اور جس سیاسی شریعت میں مصلحت کو صحیفہ آسمانی اور قوت کو معبود سمجھا جاتا ہے۔“ (عربی سے ترجمہ ص ۹: العرب والاسلام مطبوعہ بیروت)

نجد کے توحید پرستوں اور برطانیہ کے تثلیث پرستوں کے درمیان ہونے والا مندرجہ ذیل معاہدہ ۱۹۱۵ء میں پایہ تکمیل کو پہنچا جس کی ۱۹۲۰ء میں بھی تصدیق و توثیق ہوئی۔ چشم عبرت کھول کر یہ معاہدہ پڑھئے جسے تاریخ نے اپنے سینے میں محفوظ کر لیا ہے۔

دفعہ اول: حکومت برطانیہ اعتراف کرتی ہے اور اس کو اس امر کے تسلیم کرنے میں کوئی عذر نہیں ہے کہ علاقہ جات نجد، احسا، قطیف، جبیل اور خلیج فارس کے ملحقہ مقامات جن کی حد بندی بعد کو ہوگی۔ یہ سلطان ابن سعود کے علاقہ جات ہیں اور حکومت برطانیہ اس بات کو تسلیم کرتی ہے کہ ان مقامات کا مستقل حاکم سلطان مذکور اور اس کے

اجداد ہیں۔ ان کو ان ممالک اور قبائل پر خود مختار حکومت ہے۔ اور اس کے بعد ان کے لڑکے ان کے صحیح وارث ہوں گے لیکن ان ورثہ میں سے کسی ایک کی سلطنت کے انتخاب و تقرر کے لئے یہ شرط ہوگی کہ وہ شخص سلطنت برطانیہ کا مخالف نہ ہو اور شہر انط مندرجہ معاہدہ ہذا کے خلاف بھی نہ ہو۔

دفعہ دوم: اگر کوئی اجنبی طاقت سلطان ابن سعود اور اس کے ورثہ کے ممالک پر حکومت برطانیہ سے مشورہ کئے بغیر یا اس کو ابن سعود سے مشورہ کرنے کی فرصت دے بغیر حملہ آور نہ ہو تو حکومت برطانیہ ابن سعود سے مشورہ کر کے حملہ آور حکومت کے خلاف ابن سعود کو امداد دے گی اور اپنے حالات کو ملحوظ رکھ کر ایسی تدابیر اختیار کرے گی جن سے ابن سعود کے اغراض و مقاصد اور اس کے ممالک کی بہبود محفوظ رہ سکے۔

دفعہ سوم: ابن سعود اس معاہدہ سے راضی ہے اور وعدہ کرتا ہے کہ،
۱۔ وہ کسی غیر قوم یا کسی سلطنت کے ساتھ کسی قسم کی گفتگو یا سمجھوتہ اور معاہدہ کرنے سے پرہیز کرے گا۔

۲۔ ممالک مذکورہ بالا کے متعلق اگر کوئی سلطنت دخل دے گی تو ابن سعود فوراً حکومت برطانیہ کو اس امر کی اطلاع دے گا۔

دفعہ چہارم: ابن سعود عہد کرتا ہے کہ وہ اس عہد سے پھرے گا نہیں اور وہ ممالک مذکورہ یا اس کے کسی دوسرے حصے کو حکومت برطانیہ سے مشورہ کئے بغیر بیچنے، رہن رکھنے، مستاجری یا کسی قسم کے تصرف کا مجاز نہ ہوگا۔ اس کو اس امر کا اختیار نہ ہوگا کہ کسی حکومت یا کسی حکومت کی رعایا کو برطانیہ کی مرضی کے خلاف ممالک مذکورہ بالا میں کوئی رعایت یا لائسنس دے۔

ابن سعود وعدہ کرتا ہے کہ وہ حکومت برطانیہ کے ہر ارشاد کی تکمیل کرے گا اور اس میں اس امر کی قید نہیں ہے کہ وہ ارشاد اس کے مفاد کے خلاف ہے یا موافق۔

دفعہ پنجم: ابن سعود عہد کرتا ہے کہ مقامات مقدسہ کے لئے جو راستے اس کی سلطنت سے ہو کر گزرتے ہیں وہ باقی رہیں گے اور ابن سعود حجاج کی آمد و رفت کے زمانے

دفعہ ششم :- ابن سعود اپنے پیش رو سلاطین نجد کی طرح عہد کرتا ہے کہ وہ علاقہ جات کویت، بحرین، روسا و شیوخ عرب، عمان کے ان ساحلی علاقہ جات اور دیگر ملحقہ مقامات کے متعلق جو برطانوی حمایت میں ہیں کسی قسم کی مداخلت نہیں کرے گا۔ ان ریاستوں کی حد بندی بعد کو ہوگی جو برطانیہ سے معاہدہ کر چکی ہیں۔

دفعہ ہفتم :- اس کے علاوہ حکومت برطانیہ اور ابن سعود اس امر پر راضی ہیں کہ طرفین کے بقیہ باہمی معاملات کے لئے ایک اور مفصل عہد نامہ مرتب و منظور کیا جائے گا۔
مورخہ ۱۸ صفر ۱۳۳۲ھ ۲۶ نومبر ۱۹۱۵ء

مہر و دستخط عبدالعزیز السعود۔ دستخط بی ریڈ کاکس وکیل معاہدہ ہذا و نمائندہ برطانیہ، خلیج فارس۔ دستخط جیسفورد نائب معظم و انسٹرائے ہند۔ یہ معاہدہ و انسٹرائے ہند کی طرف سے گورنمنٹ آف انڈیا بمقام شملہ ۸ مئی ۱۹۱۶ء کو تصدیق ہو چکا ہے۔ دستخط اسے اپنی گرانٹ سکریٹری حکومت ہند شعبہ خارجہ و سیاسیات۔

جمہوری اور شورائی نظام کا مطالبہ

۱۹۲۶ء میں موتمن اسلامی کا جو بین الاقوامی اجلاس ہوا اس میں وفد خلافت کمیٹی نے شخصی و موردی نظام حکومت کی مخالفت کی اور عالم اسلام کے نمائندوں کے سامنے سعودیوں کو مخاطب کرتے ہوئے مولانا محمد علی جوہر نے کہا۔

”ہم اسی کتاب و سنت کے نام پر آپ سے اپیل کرتے ہیں کہ آپ ملوکیت چھوڑ کر جمہوریت اختیار کیجئے اور قیصر و کسریٰ کی بجائے صدیق و فاروق کی سنت اختیار کیجئے۔“

۳۱ مئی ۱۹۲۶ء کو مولانا جوہر نے مذکورہ اپیل کی اور پھر حجاز مقدس میں نظام حکومت کے بارے میں اپنی رائے دیتے ہوئے خلافت کمیٹی نے اپنی یہ رائے پیش کی کہ ”ہماری رائے ہے کہ حجاز میں کسی قسم کی بادشاہت قائم نہ ہو، حکومت کسی خاندان کے ساتھ ہرگز وابستہ نہ ہو۔ حکومت میں وراثت کا کوئی تعلق نہ ہو۔ حکومت شورائی اور جمہوری ہو۔“

وفد خلافت کمیٹی کی رپورٹ میں یہ تنقید بھی بالکل حق بجانب ہے۔

۱۔ موجودہ نظام حکومت کو اگر حجاز میں قائم رکھا گیا تو اس کے ہی معنی ہوں گے کہ ایک نجدی بادشاہ کی شخصی اور خاندانی حکومت اہل حجاز پر قائم ہو گئی بلکہ ایک بڑی حد تک اس کے یہ معنی بھی ہوں گے کہ ایک پوری ایسی قوم کی حکومت ایک ایسی قوم پر ہو گئی جسے حاکم قوم اپنے سے ذیل تر (یعنی نجدی قوم حجازی قوم کو) بلکہ شرک کے عظیم گناہ کی مجسم سمجھتی ہے اور اپنے ہر فرد کو مجاز سمجھتی ہے کہ وہ محکوم قوم کے ہر فرد کو جب جی چاہے اور جس طرح چاہے سزا دے لے۔
”ان حالات میں ہمارے نزدیک نجدی قوم کے ایک خاندان کی شخصی اور وراثتی حکومت قائم کرنا اور بھی زیادہ خرابیوں کا باعث ہوگا۔ اور شخصی و قومی تصادم کے علاوہ ہر وقت عقائد و عبادات کے تصادم کا اندیشہ بھی رہے گا۔“ (رپورٹ وفد خلافت کمیٹی)

موجودہ سعودی عرب میں نجد کا علاقہ جس میں ریاض، دمام، نجران وغیرہ اور حجاز کا علاقہ جس میں مکہ مکرمہ، مدینہ طیبہ، طائف اور جدہ وغیرہ واقع ہیں۔ یہ دونوں علاقے اپنی آب و ہوا کے لحاظ سے بالکل مختلف ہیں۔ اور دونوں کے باشندوں کی عادات و خصوصیات بھی الگ الگ ہیں۔ نجدی قوم سخت مزاج اور جنگ جو ہے جب کہ حجازی عموماً نہایت نیک دل شریف اور امن پسند ہیں۔ ریاض جو اس وقت سعودی عرب کا پایہ تخت ہے اس سے بالکل ہی متصل درعیہ ہے جو آل سعود کا آبائی وطن ہے۔ یہاں سے مدینہ تقرباً ایک ہزار کلومیٹر دور ہے اور اتنی دوری سے حرمین شریفین پر قبضہ و تسلط اور ان کے سارے امور و معاملات کی باگ ڈور اہل نجد یعنی آل سعود کے ہاتھ میں ہونا اہل حجاز کو صحت ناگوار ہے۔ اسی لئے آئندہ سطور میں آپ پڑھیں گے کہ خود ابن سعود نے وعدہ کیا تھا کہ وہ حرمین شریفین کو اہل حجاز کے حوالے کر دے گا۔ لیکن آج تک اس وعدے کی تکمیل نہ ہو سکی۔ اہل حجاز کے دلوں میں اندر ہی اندر کافی ناراضگی پائی جاتی ہے اور اس کا اظہار اس طرح وہ کرتے ہیں کہ مجلس شوریٰ کے قیام کا حکومت سعودی عرب سے مطالبہ کرتے رہتے ہیں اور حکومت اس پر غور کرنے کا وعدہ بھی کرتی رہتی ہے۔

ابھی چند سال پیشتر کی بات ہے کہ شاہ فہد بن عبدالعزیز نے مدینہ طیبہ کا دورہ کیا

اور مدینہ یونیورسٹی کے طلباء واساتذہ سے خطاب کیا۔ اس کے بعد سامعین وحاضریں کو اس بات کی اجازت دی کہ وہ چاہیں تو ان سے کچھ سوالات کر سکتے ہیں۔ مدینہ یونیورسٹی کے ایک استاد جو وہاں کے باشندے تھے انہوں نے سارے حاضرین کی جانب سے دس پندرہ سوالات کئے جن کے جوابات شاہ فہد نے خود دیے۔ بعد میں یہ سوالات وجوہات کتابچہ کی شکل میں تقسیم بھی ہوئے اور سعودی ٹیلی ویژن پر یہ پوری کارروائی دکھائی گئی۔

ان سوالات میں ایک سوال یہ بھی تھا کہ مجلس شوریٰ جس کے بارے میں حکومت کی جانب سے وعدہ کیا جا چکا ہے اسے کب تک عملی شکل دی جائے گی؟ جس کا جواب کچھ اس طرح تھا کہ ہماری حکومت اس موضوع پر غور کر رہی ہے اور جلد ہی اس پر کارروائی ہوگی تاکہ وطن کی ہر قوم کی نمائندگی اس کے اندر ہو سکے۔

لیکن اس وقت ٹیلی ویژن دیکھنے والے لاکھوں مسلمانوں نے دیکھا کہ اس سوال پر عبداللہ بن عبدالعزیز وزیر دفاع کے چہرے پر ناگواری کے کئے اثرات تھے اور اس وعدے کے سلسلے میں اب تک کیا پیش رفت ہو چکی اسے ساری دنیا جانتی ہے۔

حجاز کے علماء و شیوخ کو حکومت سے اس بات کی بھی سخت شکایت ہے کہ حرمین طیبین کے مذہبی معاملات کی ذمہ داری بھی عام طور پر علماء نجد ہی کے سپرد ہے۔ اس کے خلاف وہ حکومت کو برابر متوجہ کرتے رہتے ہیں، لیکن آل سعود کا اثر اور اس کا خوف اتنا غالب ہوتا ہے کہ علماء حجاز کے لہجے میں بے چینی واضطراب اور احتجاج کی بجائے مسکینی و بیچارگی کا عنصر حاوی ہوتا ہے۔ مذہبی مسائل میں آل شیخ بن عبد الوہاب نجدی اور سرکاری مفتی شیخ بن باز کا حکم حجاز میں بھی چلتا ہے اور ان کے حکومتی نفاذ و سرخ کے سامنے حرمین طیبین کے مقامی علماء و شیوخ عاجز و بے بس نظر آتے ہیں۔

اہل حجاز اور عالم اسلام کو طفل تسلیمیاں

۲۲ نومبر ۱۹۹۲ء کو تارکے ذریعہ ہندوستان کی خلافت کمیٹی کے نام حکومت آل سعود نے یہ خبر بھیجی کہ سلطان عبدالعزیز نے حرم محترم کی پالیسی سے متعلق

ایک تقریر کی ہے جس کا خلاصہ یہ ہے۔

”آج کے بعد سے مکہ میں بجز شریعت کے اور کوئی سلطان نہ ہوگا۔ سب کی گردنیں اس کے سامنے جھکیں گی۔ چوں کہ اس مسئلہ سے جملہ مسلمانان عالم کا تعلق ہے اس لئے وہاں کی پالیسی دنیا سے اسلام کی پالیسی کے مطابق ہوگی۔ ہم جملہ مسلمانان عالم کے نمائندگان کی ایک کانفرنس مکہ میں منعقد کریں گے۔ اور اس مسئلے پر رائے دی جائے گی جس سے بیت اللہ شریف گناہوں سے پاک رہے اور حجاج کو حرمین شریفین کے سفر میں امن و عافیت نصیب ہو۔“

(ص ۲۴۷ تاریخ نجد و حجاز)

مسلمانان ہند کی نمائندگی کرتے ہوئے خلافت کمیٹی کے وفد نے بھی آل سعود سے یہی مطالبہ کیا تھا۔

مسلمانان ہند چاہتے ہیں کہ حجاز میں شرع اسلامی کے اصولوں کے مطابق جمہوری حکومت قائم کی جائے جس میں حجاز کی اندرونی آزادی کو پورے طور پر قائم رکھتے ہوئے تمام وہ مسائل جو حجاز کی اسلامی مرکزی حیثیت رکھتے ہیں۔ مسلمانان عالم کی مرضی اور مشورہ سے طے ہونے چاہئیں۔

اور خلافت کمیٹی ہی کی تجویز پر ابن سعود نے موتمن اسلامی کا جواب طلب کیا اس کا دعوت نامہ ابن سعود کی جانب سے دسمبر ۱۹۹۲ء میں خلافت کمیٹی کے نام اس حلیفہ بیان کے ساتھ بھیجا۔ ”اور میں خدائے برتر کی قسم کھا کر جس کے قبضہ قدرت میں میری جان ہے کہتا ہوں کہ میرا مقصد حجاز پر تسلط یا حکومت کرنا نہیں ہے۔ حجاز میرے ہاتھوں میں اس وقت تک امانت ہے جب تک کہ اہل حجاز خود اپنے میں سے ایسے حاکم کا انتخاب نہ کر لیں جو عالم اسلام کی بات سننے والا اور ان اقوام اسلامیہ اور طبقات فیلد کے زیر نگرانی رہے جنہوں نے اپنی غیرت ملیہ اور حقیقت دینیہ کا ثبوت ہم پہنچایا ہے مثلاً ہندوستانی مسلمان۔“

لیکن ہوا یہ کہ اہل حجاز و عالم اسلام کی خواہش و مرضی اور اپنی قسموں اور وعدوں کی گردن مروڑتے ہوئے ۸ جنوری ۱۹۹۶ء میں ابن سعود نے آل سعود کی بادشاہی اور حنفی انداز حکومت کا اعلان کر کے پوری دنیا کو حیرت زدہ کر دیا۔

مسئلی آزادی کی تجویز

۱۹۲۶ء میں موتمر اسلامی نے یہ تجویز پاس کی تھی۔

”حقیقت یہ ہے کہ علماء بر نجد بظاہر اس کے دعویدار معلوم ہوتے ہیں کہ شریعتِ حقہ کا علم انہیں کو حاصل ہے اور یہی نہیں کہ ان کا مذہب مذاہبِ اربعہ سے بہتر ہے بلکہ علمائے نجد کو وہ علمائے احناف سے بہتر بھی جانتے ہیں۔ انہیں حالات سے مجبور ہو کر ہم نے مشورہ و معیتِ جمعیۃ العلماء موتمر میں ایک تجویز پیش کی تھی کہ تمام مذاہبِ اسلامیہ کے متبعین کو اراضِ پاکِ حجاز میں عباداتِ مناسک اور اعمال میں آزادی حاصل ہونی چاہئے اور کسی کو مجبور نہ کیا جائے کہ کسی چیز پر جو اس کے مذہب میں جائز ہے عامل نہ ہو یا کسی چیز پر جو اس کے مذہب میں جائز نہیں عمل کرے۔ اور کس مذہب میں کیا چیز داخل ہے اور کیا نہیں اس کا فیصلہ صرف اسی مذہب کے علماء مستند و معتبر کریں اور دوسرے مذہب کے علماء اس میں مداخلت نہ کریں۔ گو یہ تحریک بالآخر منظور ہوئی لیکن اس پر سخت مباحثہ ہوا اور صاف معلوم ہوتا تھا کہ یہ نامزدگان سلطان کو بطیب خاطر قبول نہ تھے۔ (نگارشات محمدی)

حجاز کانفرنس لندن ۱۹۲۵ء میں بھی یہی بات کہی گئی کہ

”سعودی عرب میں مسلمانوں کے مذہبی تحفظ کا مسئلہ صرف سعودی عرب کا مسئلہ نہیں ہے بلکہ بین الاقوامی سطح کا مسئلہ ہے۔ صرف طاقت کے بل پر نجد کے قاضیوں کا نظریہ ہم پر مسلط نہیں کیا جاسکتا۔“

رابطہ اسلامی یا موتمر اسلامی

حریمِ شریفین پر قبضہ و تسلط سے پہلے اور اس کے بعد بھی ایک مختصر مدت تک ابن سعود و ارکانِ دولتِ عالم اسلام اور اہل حجاز کو یہ سب زباغ دکھاتے رہے کہ حجاز کے انتظامی معاملات اہل حجاز کے ہی ہاتھوں میں ہوں گے اور مذہبی مسائل کی انجام دہی کے لئے ایک موتمر اسلامی تشکیل دی جائے گی جس میں مسلمانانِ عالم کی موثر و قابل قبول نمائندگی ہوگی۔

لیکن تاریخ بتاتی ہے کہ موتمر اسلامی کے آغاز کے ساتھ ہی اس کے انجام کا بھی سعودی حکومت نے انتظام کر دیا۔ کیوں کہ ”بحی حضوری“ اور ”سب غیریت“ ہے یہ کی پالیسی پر چلتے رہنے کا اس نے کوئی فکری یا عملی ثبوت نہیں دیا۔

اس کے لئے ایک لمبی مدت تک سکوت و توقف اور کافی غور و خوض کے بعد آل سعود نے رابطہ عالم اسلامی کو وجود بخشا اور اس میں ایسے علماء و فضلا کو رکھ دیا کہ کینت دی گئی جو سعودی فکر و مزاج سے بہت حد تک ہم آہنگ ہوں۔ سارے ارکانِ رابطہ عالم اسلامی کو یہ الزام دینا تو غلط ہو گا کہ وہ سعودیہ کی ہر بے جا بات کو بے سر و چشم قبول کر لیتے ہیں۔ لیکن اس کی بہت سی قابل اصلاح باتوں کو بھی مسلسل نظر انداز کرتے رہنے سے اس الزام کو تقویت ضرور پہنچتی ہے کہ وہ سعودیہ کے مخصوص افکار و خیالات یا اس کے سیاسی اغراض و مقاصد کے شکار ہوتے رہتے ہیں۔ غالباً وہ کوئی کلمہ حتیٰ کہتے سے اس لئے نہ کر رہے کرتے ہوں گے کہ اس بین الاقوامی تنظیم کی رکینت کا اعزاز ہاتھ سے جاتا رہے گا۔ چنانچہ کئی سال پہلے ریاض یونیورسٹی کے ایک ہندوستانی طالب علم جو اپنی مدتِ تعلیم ختم کر کے ہندوستان آچکے ہیں، انہوں نے مجھے بتایا کہ ایک بار رابطہ عالم اسلامی کا اجلاس پوربا تھا جس میں ایک معزز رکن رابطہ تقصیر فرما رہے تھے۔ اسلام اور مسلمانوں کے مسائل کو موضوعِ گفتگو بنانے کی بجائے وہ جلالتِ الملک کی تعریف و توصیف میں زمین و آسمان کے قلابے مار رہے تھے۔ ایک مقدمہ مصری رکن اس صورت حال سے سمجھوتہ نہ کر سکے اور انہیں ٹوکتے ہوئے یہ کہہ دیا: ”برائے مہربانی آپ اس وقت درپیش دینی و ملی مسائل پر اظہارِ خیال فرمائیں۔ جلالتِ الملک کی ثنا خوانی کسی اور وقت کر لیجئے گا“۔ چنانچہ انہیں اس جرأت و جسارت کی یہ سزا ملی کہ چند گھنٹوں کے اندر ہوائی جہاز پر سوار کر کے سعودی عرب سے رخصت کر دیا گیا اور رابطہ کی رکینت بھی ہمیشہ کے لئے ختم کر دی گئی۔

ہندوستان میں رابطہ عالم اسلامی کی رکینت کا شرف مولانا ابوالحسن علی ندوی ناظم ندوۃ العلماء لکھنؤ کو حاصل ہے۔ کامیاب نمائندگی عالم گیر دعوتی دورے بہترین علمی و تصنیفی خدمات اور اعلیٰ کارکردگی کے صلے میں سعودی حکومت انہیں اپنے انٹرنیشنل فیصل ایوارڈ سے سرفراز

اعتراف و احتساب

راقم سطور پانچ بار زیارت حرمین شریفین سے مشرف ہو چکا ہے اس لئے اس اعتراف حقیقت میں کوئی تاثر نہیں کہ موجودہ سعودی حکومت نے دور جدید کی حیرت انگیز سہولتوں کا گویا پورے حرمین طہین میں ایک جال بچھا دیا ہے۔ ایرکنڈیشنڈ ہوٹلوں، بلڈنگوں، کشادہ سڑکوں، برق رفت رگڑیوں، برقی قفلیں، متنوع و لذیذ غذاؤں اور ٹھنڈے پانی کے نلوں نے انہیں آرام و راحت کے ایسے شہر میں تبدیل کر دیا ہے جس کا آج سے ایک صدی پیشتر تصور بھی نہیں کیا جاسکتا تھا۔ اور مختصر الفاظ میں اس بات کو یوں بھی کہا جاسکتا ہے کہ اس عہد حکومت سے پہلے یہ وسائل و سہولیات نائرین و حجاج کو تاریخ کے کسی دور میں بھی حاصل نہیں تھیں اور یہ ترقی یافتہ تعمیری خدمات عہد سعودی کو دوسرے بہت سالے ادوار و عہود سے متاثر کرتی ہیں۔

لیکن ان تمام مادی آسائشوں کے اعتراف کو چیلنج کرتے ہوئے ہمارا ایمانی ضمیر ہم سے سوال کرتا ہے کہ ہزاروں مقامات مقدسہ و آثار اسلامیہ کے ساتھ اس سعودی حکومت نے کیا سلوک روا رکھا؟ رسول کائنات صلی اللہ علیہ وسلم کے مولد و مسکن کو اس نے کیوں مٹایا؟ مہبط وحی الہی کو کیوں بے نام و نشان کیا؟ مولد فاطمہ زہرا کو کیوں مسمار کیا؟ دار ارقم کو کیوں زمیں بوس کیا؟ کئی ایک مساجد متبرکہ کو نیست و نابود کیوں کیا؟ صحابہ کرام، اہل بیت اطہار اودامہات المؤمنین کی قبریں کیوں توڑیں؟ جنت المعلیٰ اور جنت البقیع کو کھنڈریوں بنایا؟ مشاہد و آثار کی بے حرمتی اور ان کی پامالی کا بیڑہ کیوں اٹھایا؟ کیا یہ چیزیں قابل احترام اور لائق توقیر نہ تھیں؟ اور کیا یہ چیزیں شعائر اللہ میں داخل نہیں؟ جن کی حفاظت ہی نہیں بلکہ تعظیم کا حکم خود خالق کائنات نے اس طرح دیا ہے وَمَنْ يُعْظِمْ شَعَائِرَ اللَّهِ فَإِنَّهَا مِنْ تَقْوَى الْفُلُوبِ (الحج ۳۲) اور جو شعائر الہی کی تعظیم کرے تو یہ دلوں کی پرہیزگاری سے ہے۔

تاریخ کا دفتر احتساب جب کھلے گا اور آل سعود کا یوم حساب آئے گا تو دنیا اپنے ماتھے کی آنکھوں سے دیکھے گی کہ مادی آسائشوں کے یہ سارے زرنگار تاج محل زمیں بوس ہو جائیں گے، ٹھیک اسی طرح جیسے اس نے آثار اسلامیہ اور شعائر اللہ کو تہہ و بالا کر کے عالم اسلام کے مطلوب کو مجروح اور زیر و زبر ڈالا ہے۔ تعمیری کی یہ رنگارنگی اس کے تخریبی کرتوتوں پر پردہ نہیں ڈال سکتی اور جس عمارت کی بنیاد ٹیڑھی اور غلط ہو وہ سربفلک ہو جائے جب بھی اس کی کچی کبھی ختم نہیں ہو سکتی۔

خشتِ اول چوں نہ سد معارج
تاثریامی زود دیوار کج

ٹیکس کے خلاف احتجاج

پچاس سال سے زائد عرصے عالم اسلام ان ٹیکسوں کے خلاف احتجاج کر رہا ہے جو ازین و حجاج پر سعودی حکومت نے عائد کر رکھا ہے۔ ۱۹۶۶ء میں مولانا عبد العظیم صدیقی میرٹھی و مولانا عبدالحامد بدایونی نے ایک وفد کی قیادت کرتے ہوئے ابن سعود سے براہ راست ٹیکسوں کے سلسلے میں گفتگو کر کے انہیں ختم کرنے کا مطالبہ کیا تھا۔ چنانچہ مولانا عبدالحکیم شرف قادری لکھتے ہیں:

۳۶۵ھ مطابق ۱۹۴۶ء میں حضرت مولانا عبد العظیم صدیقی قدس سرہ رابطہ اسلامیہ کے رئیس وفد اور ملایا، شرقی و جنوبی افریقہ اور جزائر شرقیہ کے مندوب کی حیثیت سے سعودی عرب تشریف لے گئے اور سعودی حکومت کی طرف سے حجاج پر عائد کردہ ٹیکسوں کے خاتمہ اور حجاج کے لئے سہولتیں فراہم کرنے کے لئے دنیا بھر سے آئے ہوئے اجلہ علماء حکومت سعودیہ کے علمائین اور عبد العزیز بن سعود سے مذاکرات کے جن کا خلاصہ اثر ہوا۔ ان مذاکرات کی تفصیل البیان کے نام سے عربی میں شائع ہوئی تھی جس کے آغاز میں الاخوان المسلمون مصر کے بانی حسن البنانے ابتدا یہ لکھا اور حضرت مولانا شاہ محمد عبد العظیم قدس سرہ کی مساعی جلیلہ کو خراج تحسین پیش کیا ہے (ص ۳۹۹ تذکرہ اکابر مطبوعہ لاہور)

۵۰
حجاز کافر نس (۱۹۸۵ء لندن) نے بھی ایک سترارداد کے ذریعہ مطالبہ کیا کہ سعودی حکومت حاجیوں سے لینڈنگ ٹیکس، معلم ٹیکس اور مدینہ کے سفری ٹیکس کے نام پر جو رقم حاصل کرتی ہے وہ قرآن کریم کی متعدد آیات کی رو سے قطعاً حرام اور ممنوع ہے اس لئے اسے فوراً بند کیا جائے۔

امکانی اتحاد کی نجات دہندہ راہ

مظالم ابن سعود و اہل نجد کی دردناک داستان کرتے ہوئے حجاز کافر نس لندن (۱۹۸۵ء) میں مولانا شاہ احمد نورانی صد جعیتہ العلماء پاکستان نے فرمایا:
"اس طویل مدت میں جتنی مسجدیں شہید ہوئیں جتنے مزارات منہدم کئے گئے جتنی مقدس یادگاروں کو نیست و نابود کیا گیا اور اسلاف کی مذہبی روایات پر جس طرح ظلم و جبر کے ساتھ پابندیاں عائد کی گئیں یہ ایک ایسی دردناک تاریخ ہے جو صرف خون جگر سے لکھنے کے قابل ہے۔ چودہ سو برس کے مقدس اثاثے کو برباد کرتے ہوئے سعودی حکومت نے ذرا بھی محسوس نہیں کیا کہ وہ دنیا کے فوٹے کروڑ مسلمانوں کے خرمن حیات میں آگ لگا رہی ہے۔"
اس کے بعد پوری ذمہ داری کے ساتھ بڑے ہی فیصلہ کن انداز میں آپ نے ارشاد فرمایا:
"سعودی حکومت اگر دو بنیادی باتوں پر اتفاق کر لے تو آج بھی عالم اسلام کے اتحاد کی راہ نکل سکتی ہے اور کروڑ ہا مسلمانوں کی بے چینوں کا ازالہ ہو سکتا ہے۔"

۱۔ پہلی بات یہ کہ حجاز مقدس تمام دنیا کے مسلمانوں کا مذہبی و روحانی وطن ہے۔
۲۔ اور دوسری بات یہ کہ کتاب و سنت کی روشنی میں مسائل و احکام حج کے استخراج کا حق نجدی علماء کے علاوہ دیگر علماء اسلام کو بھی ہے۔

اور اگر یہ اہل نجد پہلے ہی کی طرح سارے عالم اسلام پر شرک کا الزام لگاتے رہیں گے تو پھر حالات کی ابتری اور اس سے پیدا ہونے والے نتائج کے وہ خود ذمہ دار ہوں گے انہیں چاہئے کہ وہ سابقہ رویہ میں تبدیلی پیدا کریں اور ندامت و شرمساری کے احساس کے ساتھ رجوع الی الحق کا دروازہ کھٹکھٹائیں اور مندرجہ بالا و مندرجہ ذیل حقائق کی روشنی

۵۱
میں اپنے داغدار دامن کی تنظیف و تطہیر کا سامان کریں۔

اہل حجاز فرعون و ہامان کی طرح؟

اہل نجد کی مخصوص ذہنیت کا ذکر کرتے ہوئے قاضی شوکانی یمنی لکھتے ہیں:
"ان کا خیال ہے کہ جو مسلمان مسلمانوں کے لئے نجد کے زیر تصرف اور اس کا تابع فرمان نہ ہو وہ اسلام سے خارج ہے" (ترجمہ از عربی ص ۵۰۔ البدائع جلد دوم)
اور شیخ نجدی و اہل نجد کے عقائد کے باب میں مولانا حسین احمد مدنی شیخ الحدیث دارالعلوم دیوبند لکھتے ہیں کہ ان کے نزدیک:
"جملہ اہل عالم و تمام مسلمان ديار کا فر و مشرک ہیں۔ ان سے قتل و قتال کرنا، ان کے اموال کو ان سے چھین لینا حلال و جائز بلکہ واجب ہے۔"

ص ۴۳۔ الشہاب الثاقب مطبوعہ دیوبند
نجد کے قاضی نے حرمین طہیین کے علماء و مشائخ اسلام کو مخاطب کرتے ہوئے کہا تھا۔ یا اهل الحجاز! انتم اشد کفرا من هامان و فرعون۔ نحن قاتلناکم مقاتلة المسلمين مع الکفار۔ (ص ۸۵ رپورٹ وفد خلافت کمیٹی)
اے اہل حجاز! تمہارا کفر فرعون و ہامان سے بڑھا ہوا ہے۔ ہم نے تمہارے ساتھ اس طرح جنگ کی جیسے مسلمان کافروں سے جنگ کرتے ہیں۔
"نجدیوں کی گزشتہ صدی کی تاریخ بھی یہی بتاتی ہے کہ ان کے ہاتھ کفار کے خون سے کبھی نہیں رنگے گئے جس قدر خون ریزی انہوں نے کی ہے وہ صرف مسلمانوں کی ہے۔"
(ص ۱۰۵ رپورٹ خلافت کمیٹی)

جامع مسجد دہلی کا فیصلہ

آل نجد و آل سعود کتاب و سنت کے علم اور ان پر عمل کا ساری دنیا میں جو پر و پیگندہ کرتے ہیں اس کی اصل حقیقت کی نقاب کشائی کرتے ہوئے جامع مسجد دہلی میں مولانا

محمد علی جوہر نے ہزاروں مسلمانوں کے جم غفیر میں اپنا یہ فیصلہ سنایا تھا۔
 ”میں خدا کے گھر میں بیٹھا ہوں اور اس کو حاضر و ناظر جان کر کہتا ہوں کہ مجھے ابن سعود سے ذاتی عداوت نہیں... نہ میری مخالفت ذاتی غرض پر مبنی ہے۔ جو کچھ میں نے دیکھا ہے وہی کہوں گا اور صاف صاف کہوں گا خواہ اس سے کوئی جماعت خوش ہو یا ناخوش۔
 سلطان ابن سعود اور ارکان حکومت بار بار کتاب اور سنت رسول اللہ کی رٹ لگاتے تھے۔ لیکن میں نے تو یہ پایا کہ انہوں نے کتاب اللہ اور سنت رسول کو دنیا کمانے کا آلہ بنا رکھا ہے۔ جو لوگ ڈاکہ ڈالتے ہیں، چوری کرتے ہیں، بُرا کرتے ہیں، لیکن جو لوگ تشران و حدیث کو آڑ بنا کر دنیاوی حکومت حاصل کرتے ہیں وہ چوروں ڈاکوؤں سے بھی برا کرتے ہیں“
 (ص ۹۵-۹۶ مقالات محمد علی جلد اول)

قول فیصل

ایک ملاقات (بتاریخ ۱۹۲۶ء) میں سلطان ابن سعود نے سید سلیمان ندوی مولانا شوکت علی مولانا محمد علی جوہر مفتی کفایت اللہ دہلوی نیز ارکان جمعیتہ علماء ہند سے خطاب کرتے ہوئے کہا تھا۔

”ہم مسلمانان ہندوستان کے نہایت ممنون ہیں اور یقین جانے کہ تمام دنیا کے مسلمانوں میں صرف ہندوستان ہی کے مسلمانوں پر میں بھروسہ کر سکتا ہوں کیوں کہ میں جانتا ہوں کہ ان کی تمام کوششیں بے غرضانہ ہیں اور ان کا دل اور زبان ایک ہے“
 (ص ۲۸۶ تاریخ نجد و حجاز)

آج تقریباً اسی سال گزرنے کے بعد بھی حالات جوں کے توں ہیں اس لئے اپنی جانب سے کچھ کہنے کی بجائے بہتر یہی ہے کہ پرانے آئینہ کا استعمال کیا جائے اور قول فیصل کے ساتھ عالم اسلام کے دیرینہ مطالبات کا اعادہ کر دیا جائے۔

اہل نجد اہل حجاز پر بزرگ و شہیر حکمران ہیں۔ حالانکہ اہلیت و لیاقت کے لحاظ سے اہل حجاز اہل نجد پر ہر طرح فائق ہیں۔ چنانچہ مولانا محمد علی جوہر کا تجزیہ یہ ہے۔

”حجاز کے لوگوں میں انتظام ملکی کی کافی اہلیت معلوم ہوتی ہے اور کم از کم نجدیوں سے زیادہ حکومت حجاز چلانے کی اہلیت رکھتے ہیں۔ ہمیں نجدیوں میں اہل حجاز سے بہتر کوئی شخص حجاز پر حکومت کرنے کا اہل نظر نہیں آتا۔ بلکہ اہل حجاز کو ہم نے اہل نجد سے کہیں زیادہ اس کا اہل پایا ہے“ (۲۱۵ نکلاشات محمد علی)

حجاز کو اہل حجاز کے ہاتھوں سپرد کرنے کے مسئلہ میں ابن سعود و ارکان حکومت جب بت دہل سے کام لینے لگے اور تشکیل حکومت حجاز کے سلسلے میں ان کے عزائم کھل کر سامنے آئے تو مفتی کفایت اللہ دہلوی (صدر جمعیتہ علماء ہند) نے ۱۹۲۶ء میں سلطان ابن سعود کے ایک تار کے جواب میں یہ لکھا تھا:

”عظمت السلطان عبدالعزیز مکہ مکرمہ! آپ کا تار پہنچا۔ دعوت کا شکریہ جمعیتہ علماء اپنے مندوب بھیجنے کو تیار ہے مگر جمعیتہ علماء ادیب کے ساتھ عرض کر دینا چاہتی ہے کہ اسلام کے مرکز کو ہمیشہ کے لئے دسائیں اجانب (غیروں کی ریشہ دوانیوں) سے مامون کرنے اور تمام عالم اسلام کو اس کی حفاظت کا ذمہ دار بنانے کے لئے تشکیل حکومت حجاز کا اہم مسئلہ زیر بحث آنا ضروری ہے“ محمد کفایت اللہ (ص ۲۵۵ تاریخ نجد و حجاز)

اور ایک ملاقات (بتاریخ ۲۸ مئی ۱۹۲۶ء) میں سید سلیمان ندوی، مولانا شوکت علی مولانا محمد علی جوہر مفتی کفایت اللہ دہلوی وغیرہم نے سلطان ابن سعود سے کہا تھا۔

”اس وقت ضرورت ہے کہ تمام مسلمان متحد و متفق ہوں۔ نہ یہ کہ ان میں مذہبی اختلافات پیدا کئے جائیں۔ آپ نے مآثر اور قبوں اور مزارات کے انہدام کا جو طرز عمل اختیار کیا ہے اس کا نتیجہ ہو گا کہ تمام مسلمانوں میں نئے سرے سے عقائد کی خانہ جنگی شروع ہو جائے گی۔۔۔ اس طرز عمل سے جو آپ اختیار کر رہے ہیں ہماری قیمتیں دوبارہ منشر ہو جائیں گی اور تمام دنیائے اسلام خانہ جنگیوں کی دوسری مصیبت میں گرفتار ہو جائے گی۔

علاوہ ازیں یہ تمام مسلمانوں کا مشترکہ حرم ہے۔ یہاں کوئی فرقہ اس بات کا حق نہیں رکھتا کہ وہ صرف اپنے خیال کے مطابق اس حرم اور آثار متبرکہ اور مقابر و مشاہد میں ایسا

۵۲
تصریح کرے جو دوسرے مفسرین کے نزدیک صحیح نہیں۔ ہم کسی صورت میں یہ تسلیم نہیں کر سکتے
کہ مذہب اسلام کے اہم مسائل کا فیصلہ صرف نجد کے چند علماء کے ہاتھوں میں دے دیں۔
(ص ۲۸۶ تاریخ نجد و حجاز)

مختصر الفاظ میں ان ساری باتوں کو اس طرح سمیٹا جا سکتا ہے کہ خالص حجازی نے
سے آراستہ اس فقہ ہندی کا اصل مطلوب و مقصود صرف یہ ہے کہ وہ
ایک ہوں مسلم حرم کی پاسبانی کے لئے
نیل کے ساحل سے لے کر تاجنخاک کا شجر

بیت المقدس کی بازیابی کے مطالبہ سے پہلے ۱۹۲۴-۲۵ء سے مسلمانان عالم یہ مطالبہ
کرتے چلے آ رہے ہیں کہ حجاز مقدس سے آل سعود کی خاندانی حکومت ختم کی جائے اور مکہ
محکمہ و مدینہ طیبہ کے انتظامی معاملات حجازیوں کے سپرد کئے جائیں اور مذہبی امور و
فسر اقصیٰ کی نگہداشت کا ذمہ دار عالم اسلام کی ایک منتخب مجلس شوریٰ کو بنایا جائے۔
ایسے سنگین حالات میں ہم ذرائع ابلاغ اور عالمی رائے عامہ سے اپیل کریں گے کہ وہ
خلیج اور عالم عرب کے اندر پائدار امن کی تلاش میں زیادہ تاخیر سے کام نہ لیں اور ایک عرصہ
سے کئے جانے والے ان مطالبات کو منوانے کی ہر ممکن جدوجہد کریں۔

۱۔ حجاز مقدس کو آل سعود کی خاندانی حکومت سے نجات دلا کر اسے حجازیوں کے حوالہ
کیا جائے اور مکہ محکمہ و مدینہ طیبہ (حجاز) کے مذہبی امور و معاملات کی نگرانی کے
لئے عالم اسلام کے مستند علماء پر مشتمل ایک مجلس شوریٰ کی تشکیل کی جائے۔
۲۔ کویتی بحران کو امریکی و برطانوی سازشوں سے نکال کر خلیج عرب تعاون کونسل "عرب
لیگ" اور اسلامی کانفرنس کے ذریعہ حل کیا جائے۔

۳۔ فلسطینیوں کی ایک آزاد ریاست قائم کی جائے مغربی کنارہ، غزہ، پٹی اور بیت المقدس
کو اسرائیلی تسلط سے نکال کر انہیں فلسطینیوں کے حوالہ کیا جائے۔

۵۵
مذکورہ مطالبات کو مان کر اگر انہیں عملی شکل دے دی جائے تو میں سمجھتا ہوں کہ
عالم عرب کا تازہ بحران حل ہو سکتا ہے اور بہت سے پرانے جھگڑوں اور اختلافات کا بھی
خاتمہ ہو سکتا ہے۔

بصورت دیگر اس بات کا شدید خطرہ ہے کہ امریکی افواج کوئی بھی شرانگیز کارروائی
کر کے عالم عرب کو تہس نہس کر سکتی ہیں اور محسبہ فی طاقتوں کی مدد سے وہ نہ صرف یہ کہ
تیل کے سارے چشموں پر قابض ہو جائیں گی بلکہ کئی ایک عرب ممالک کا خون چوس کر انہیں
بے دم کر دیں گی اور کئی ایک کی آزادی و سلامتی بھی خطرے میں پڑ جائے گی۔

یہ ایک بہت بڑی صہیونی دامن کی سازش ہے جس کا بروقت سد باب نہ
کیا گیا تو صدیوں تک اس کی سزا بھگتنی پڑے گی اور آنے والی نسلیں ان عرب
حکمرانوں کو کبھی معاف نہیں کر سکیں گی۔

ایسے کسی روز بہ سائنس تبارک و تعالیٰ سلسلہ عالم عرب کو محفوظ رکھے اور ان کے
حکمرانوں کو اس کی توفیق بخشے کہ وہ مروجہ خداوندان مغرب کے سامنے سجدہ ریزی سے
باز آ کر اپنے دین و ایمان کو سنبھالیں اور مقامات مقدسہ کے تحفظ کی عظیم ذمہ داریاں
نہا کر دنیا و آخرت میں سرفراز اور شاد کام ہو سکیں۔ آمین۔

ہمیں سخت حیرت ہے کہ ترک و عرب کے کردار کا تجزیہ کرتے ہوئے ایک طرف تو
مولانا ابوالحسن علی ندوی نے یہ لکھا تھا:

"قومی نشہ میں یہ عرب اتنے مدہوش ہوئے کہ کتاب و سنت کے ان نعوص قطعیہ
کو بھی بھول بیٹھے جن میں مسلمانوں کے خلاف اعدائے اسلام سے موات اور ان کے ساتھ
رہ کر جنگ و مقابلہ کو حرام فرمایا گیا ہے" (ترجمہ ص ۹۔ العرب والاسلام مطبوعہ بیروت)

اور دوسری طرف آج ایک مسلم ملک عراق کے مقابلے میں امریکی و برطانوی فوج
کی مدد لینے پر سعودی عرب کی وکالت شہ مار رہے ہیں جس کی تائید میں مولانا منیر انور
رحمانی و مولانا سعد مدنی وغیرہ بھی سرگرم ہیں۔

ابن چہرہ العجی ست

حجاز مقدس پر عالم اسلام اور اہل حجاز کا استحقاق

وفد خلافت کمیٹی نے ۲۸ مئی ۱۹۲۶ء کو ابن سعود سے ملاقات کر کے اپنے ان جذبات و احساسات کا اس طرح اظہار کیا تھا۔

”یہ ملک تمام مسلمانوں کا مشترک حرم ہے۔ یہاں کوئی اسلامی فسوقہ اس بات کا حق نہیں رکھتا کہ وہ صرف اپنے خیال کے مطابق اس حرم اور آثارِ مبارکہ و مقابر و مشاہد میں ایسا تصرف کرے جو دوسرے فسوقوں کے نزدیک صحیح نہیں۔

ہم کسی صورت میں یہ تسلیم نہیں کر سکتے کہ مذہب اسلام کے اہم مسائل کا فیصلہ صرف نجد کے چند علماء کے ہاتھوں میں دے دیں۔ مرنہ منورہ کے مقابر و آثار کی حفاظت کا ہم سے وعدہ کیا گیا تھا اور کہا گیا تھا کہ موقر اسلامی کے فیصلہ کے بغیر اس کے متعلق کوئی کارروائی نہیں کی جائے گی، لیکن یہ کس قدر تعجب انگیز ہے کہ اس کی خلاف ورزی کی گئی اور دنیا سے اسلام کی خواہشات کے برخلاف اس کے استصواب کے بغیر ان کو منہدم کر دیا گیا۔“ (نگارشات محمد علی)

اگلی ملاقات میں بھی ابن سعود ہی کے سامنے اپنے خیالات کی مزید تائید ان الفاظ میں کی۔
”عالم اسلام اس کو بھی قبول نہیں کر سکتا کہ اس کے علماء کی رائے کی کوئی وقعت نہ ہو اور صرف نجد کے علماء جو چاہیں اس مشترک حرم میں گر گزریں۔ کیوں کہ حجاز مقدس مسلمانوں کا مشترک اور مقدس مرکز ہے۔ اس کے بارے میں عالم اسلام کو فیصلہ کرنے کا حق ہے۔“

ورلڈ اسلامک مشن کی حجاز کانفرنس (منعقدہ ۵ مئی ۱۹۸۵ء) نے بھی ایک قرارداد کے ذریعہ سعودی حکومت سے مطالبہ کیا کہ حجاز مقدس پر دنیا کے سارے مسلمانوں کا حق ہے اس لئے وہاں کی حکومت کو چاہئے کہ وہ مسلمانوں کے سامنے اپنے آپ کو خادم الحرمین کی حیثیت سے پیش کرے، ڈکٹیٹر کی حیثیت سے نہیں۔ نیز سعودی عرب میں بروز شمشیر اہل سنت و جماعت کے مذہب کو ختم کر کے پورے ملک پر نجد کے قاضیوں کا تسلط کرنا اسلام نہیں، کھٹا ہوا جبر و اکراہ ہے۔

فہم دین
(دینِ نبوی)

مفہوم قرآن
ہدایت کی واردات

محاسن اخلاق

میرے لیے
اللہ کافی ہے

حق چار یار

ہاں ہم سنی ہیں

طلاق ثلاثہ کا
شرعی حکم

فکر آخرت

ایک نو مسلم
کے سوالات
کے جوابات

شان و رسالت
کا اسلامی طریق

توحید و شرک

سزا و ثواب
اور آپ کا استحباب

جنت کی خوشخبری
پانے والے دس
صحابہ کرام

ہم سلامت
و جماعت ہیں

ایصالِ ثواب
گیارہویں شریف
کی شرعی حیثیت

میلا دینی
کی شرعی حیثیت

فحش گانوں
کا عذاب

صلوٰۃ و سلام
پر اعتراضات و غریبوں

محبتِ ملی کی
شرعی حیثیت

روایات اور احادیث
کی اہمیت و اہمیت

رسول اللہ ﷺ
بجائیت مہربان
مجتہدین

رسول اللہ ﷺ کی نماز

نورانی احادیث
اور ان کے جوابات

نورانییت صوفیہ
کا انکار کیوں

غلامی
منسوبہ بھاری
اور اسلام

محبت الہی اور
اس کی پاشنی

اصلاح اور
اس کا اجر

مجلد امیت علیہ السلام کی کتاب

6 مرکز لاہور دربار مارکیٹ لاہور
042-7115771-0333-8173630

اسلام کو درپیش
چیلنجز کا ادراک
اور ان کا حل

ترک تقلید کی
تباہ کاریاں

ظہور امام مہدیؑ
حضرت عیسیٰ علیہ السلام
اور قادیانی

مقتدی فاتحہ
کیوں پڑھے

حل مشکلات اور
عقیدہ صحابہ کرام

قرآنی آیات کے
حیرت انگیز اثرات

صراطِ مستقیم کی روشنی
شان و ولایت

منصب نبوت
اور عقیدہ مومن

نماز تراویح
میں رکعت
سنت ہے

0321-4761150